

బెంగళూరు : జనాభా ప్రాతిపదికన లోక్ సభ నియోజకవర్గాల పునర్విభజన చేస్తే, దక్షిణాది రాష్ట్రాలకు అన్యాయం వాటిల్లుతుందని, లోక్ సభలో వాటి ప్రాతినిధ్యం తగ్గుతుందని ఎఐసీసీ అధ్యక్షుడు ఖరే పేర్కొన్నారు. గడగోల్ కర్ణాటక మాజీ మంత్రి కేహెచ్ పాటిల్ శతజయంతి సభలో ఆయన మాట్లాడారు. ఢిల్లీ మిటేషన్ తో ఉత్తరాది రాష్ట్రాల్లో 30శాతం సీట్లు పెరిగే అవకాశం ఉందని నివేదికలు తెలియజేస్తున్నాయన్నారు. దక్షిణాది రాష్ట్రాల రాజకీయ ముఖ్యులంతా సమైక్యంగా పోరాటం చేయాలని పిలుపు నిచ్చారు. సహకార సమాఖ్యవాదం గురించి మాట్లాడుతున్న కేంద్ర ప్రభుత్వం.. ప్రజలకు అవసరమైన పనులకోసం గ్రాంట్లలో ఎందుకు కోత పెడుతోందని నిలదీశారు. కర్ణాటకలో సహకార బ్యాంకులకు నాణ్యత నిధుల్లో 58శాతం కోత విధించిందని, తద్వారా లక్షలాది రైతులకు ఈ విధాని పంటరుణాలు అందలేదని చెప్పారు.



గరుడ వార్త

తెలుగు దినపత్రిక

గత పాలకులకు మల్లే అబద్ధాల పునాదుల మీద మేం ప్రభుత్వాన్ని నడపలేం



హైదరాబాద్: 'రాజీవ్ యువ వికాసం' పథకాన్ని ముఖ్యమంత్రి రేవంత్ రెడ్డి ప్రారంభించారు. అసెంబ్లీ ఆవరణలో జరిగిన కార్యక్రమంలో డిప్యూటీ సీఎం భట్టి విక్రమార్కు, మంత్రులు, పీసీసీ అధ్యక్షుడు మహేశ్ కుమార్ గౌడ్, పలువురు పార్టీ నేతలతో కలిసి ఈ పథకాన్ని సీఎం ప్రారంభించారు. సీఎం మాట్లాడుతూ.. తెలంగాణ ప్రభుత్వం ఏర్పాటైన తొలి ఏడాదిలోనే 54 వేలకుపైగా ప్రభుత్వ ఉద్యోగాలు భర్తీ చేశామని సీఎం అన్నారు. తొలి ఏడాదిలోనే ఇంత భారీ సంఖ్యలో ఉద్యోగాలు ఇచ్చిన రాష్ట్రం మరొకటి లేదన్నారు. రాష్ట్రంలో 50లక్షల కుటుంబాలకు 200 యూనిట్ల వరకు ఉచిత విద్యుత్, 43 లక్షల కుటుంబాలకు రూ.500కే గ్యాస్ సిలిండర్ ఇస్తున్నామన్నారు. త్వరలోనే స్వయం సహాయక సంఘాల్లో సభ్యులుగా ఉన్న 65 లక్షల మంది మహిళలకు 1.20 కోట్ల నాణ్యమైన చీరలు పంపిణీ చేయనున్నట్లు సీఎం వెల్లడించారు. రాష్ట్రంలోని ఆడబిడ్డల అత్యగ్రహాన్ని నిలబెట్టేందుకు రాష్ట్ర ప్రభుత్వం కృషి చేస్తోందన్నారు. **గత ప్రభుత్వం భారీగా అవినీతి, దుబారాకు పాల్పడింది..** "దేశానికి

స్వాతంత్ర్యం వచ్చిన ఇన్నేక్షలో ఇప్పటివరకూ కులగణన జరగలేదు. సమాజానికి ఎక్స్ రే వంటి కులగణన దేశమంతా జరగాలని రాహుల్ గాంధీ చెప్పారు. బీసీలకు 42 శాతం రిజర్వేషన్ కల్పిస్తూ.. అసెంబ్లీలో బిల్లు కూడా ప్రవేశపెట్టాం. ఎస్సీల వర్గీకరణ కోసం 35 ఏళ్లుగా ఉద్యమం సాగుతోంది. దశాబ్దాలుగా నానుతున్న ఎస్సీ వర్గీకరణపై కూడా అసెంబ్లీలో బిల్లు ప్రవేశపెట్టాం. అబద్ధాల పునాదుల మీద మేము ప్రభుత్వాన్ని నడపలేం. గత ప్రభుత్వం భారీగా అవినీతి, దుబారాకు పాల్పడింది. దుబారా ఖర్చులను తగ్గించుకుంటూ అప్పులు చెల్లిస్తున్నాం. ఒక్క ఇసుక విక్రయంలోనే రోజువారీ ఆదాయం రూ.3 కోట్లు పెరిగింది. రాష్ట్రంలో జీఎస్టీ పన్నులో 17 శాతం పెరుగుదల నమోదైంది. ధరల పెరుగుదలను నియంత్రించడంలో తెలంగాణ దేశంలోనే నంబర్ వన్ గా ఉంది. **మంత్రివర్గం నుంచి మంత్రులను తొలగిస్తే.. పట్టు ఉన్నట్టా?..** నాకు పరిపాలనపై పట్టు రాలేదని కొందరు అంటున్నారు. మంత్రివర్గం నుంచి మంత్రులను తొలగిస్తే.. పట్టు ఉన్నట్టా? అధికారులను

ఉన్నట్టి ఉన్నట్టు చెబుతున్నాం... పథకాల అమలుకు కృషి చేస్తున్నాం...

'రాజీవ్ యువ వికాసం' పునాన్ని ప్రారంభించిన సీఎం రేవంత్ రెడ్డి

తొలగించి, బదిలీలు చేస్తేనే పాలసపై పట్టు సాధించినట్లు అవుతుందా? ఎలాంటి ఆరోపణలు లేకుండా ప్రభుత్వ ఉద్యోగాలు భర్తీ చేస్తున్నాం. ప్రభుత్వ పథకాల్లో పారదర్శకంగా వ్యవహరించాలని మా ఎమ్మెల్యేలకు.. అసలైన అర్హులకు పథకాలు తప్పకుండా వర్తింపజేయాలని అధికారులకు చెబుతున్నాను. అన్నింటినీ సవ్యంగా సరిదిద్దుకుంటూ ముందుకు వెళ్లడమే నా విధానం. అన్ని వర్గాల ప్రజలకు ప్రభుత్వంపై నమ్మకం కలిగించడమే మా లక్ష్యం" అని సీఎం అన్నారు. **స్వయం ఉపాధిపై నా రాష్ట్ర ప్రభుత్వం దృష్టి: డిప్యూటీ సీఎం భట్టివిక్రమార్కు..** డిప్యూటీ సీఎం భట్టి విక్రమార్కు మాట్లాడుతూ.. "ప్రభుత్వ ఉద్యోగాలు కల్పిస్తూనే స్వయం ఉపాధి కల్పించాలనేదే ప్రభుత్వ లక్ష్యం. యువ వికాసం పథకాన్ని ఉపయోగించుకొని యువత ఉపాధి కల్పించుకోవాలి. ఉద్యోగాలు లభించక గ్రామీణ యువత ఇబ్బందులు ఎదుర్కొంటోంది. యువ వికాసం పథకాన్ని గ్రామీణ యువత సద్వినియోగం చేసుకోవాలి. ఏడాది వ్యవధిలోనే గ్రూప్-1

వరీక్షలు నిర్వహించి ఫలితాలు కూడా ఇచ్చాం. రాష్ట్రంలో ఒకప్పుడు ఉద్యోగ నోటిఫికేషన్లు ఇవ్వాలని ధర్మాలు జరిగేవి. ఇప్పుడు నోటిఫికేషన్ల మధ్య కొంత గ్యాప్ ఇవ్వాలని ధర్మాలు జరిగే రోజులోచ్చాయి. యువతకు ప్రభుత్వ, ప్రైవేటు ఉద్యోగాల కల్పనతో పాటు స్వయం ఉపాధిపై నా రాష్ట్ర ప్రభుత్వం దృష్టి సారించింది" అని భట్టి అన్నారు. **'రాజీవ్ యువ వికాసం' .. ఎవరి కోసం.. ఎందుకు?..** 'రాజీవ్ యువ వికాసం' పథకంలో భాగంగా ఎస్సీ, ఎస్టీ, బీసీ, మైనారిటీ నిరుద్యోగులకు రాష్ట్ర ప్రభుత్వం ఆర్థిక సాయం చేయనుంది. యువ వికాసానికి ఇవాల్టి నుంచి ఏప్రిల్ 4 వరకు దరఖాస్తులు స్వీకరించనున్నారు. ఏప్రిల్ 6 నుంచి మే 30 వరకు లబ్ధిదారుల ఎంపిక, యూనిట్ల తీరాయింపు ప్రక్రియ ఉంటుంది. **కేటగిరి-1 కింద రూ.లక్ష వరకు రుణం.. 80 శాతం రాయితీ** **కేటగిరి-2 కింద రూ.2 లక్షల వరకు సాయం.. 70 శాతం రాయితీ** **కేటగిరి-3 కింద రూ.3 లక్షల వరకు సాయం.. 60 శాతం రాయితీ** ఇవ్వనుంది.

ఆదాయం తగ్గేందని సీఎం అంగీకరించారు.. ఇంతకంటే అవమానం ఉండదు



హైదరాబాద్: రాష్ట్ర ప్రభుత్వానికి రూ.70 వేల కోట్ల మేర ఆదాయం తగ్గిందని సీఎం రేవంత్ రెడ్డి అంగీకరించారని భారాన కార్యనిర్వాహక అధ్యక్షుడు కేటీఆర్ అన్నారు. ఇంతకంటే రాష్ట్రానికి ఘోర అవమానం ఇంకొకటి ఉందని వ్యాఖ్యానించారు. సీఎం రేవంత్.. బడ్జెట్ కంటే ముందే నేరాన్ని అంగీకరించి అప్రాపర్ గా మారారని అన్నారు. దీని ద్వారా రాష్ట్ర ప్రభుత్వం పూర్తి అట్టర్ ఫ్లేష్ అని అంగీకరించినట్లన్నారు. రాష్ట్ర ఆర్థిక వ్యవస్థ చిన్నాభిన్నం కావడానికి సీఎం అవలంబిస్తోన్న విధానాలే కారణమని కేటీఆర్ విమర్శించారు. కేసీఆర్ పై ద్వేషంతో కాళేశ్వరం ప్రాజెక్టును బంద్ పెట్టి సాగును

నాశనం చేశారని మండిపడ్డారు. "మాకు చాలా విషయాలు తెలుసు. మేము వాస్తవాలు బయటపెడితే సీఎంకు ఇబ్బందులు తప్పవు. భాజపా నేతలతో రహస్య ఢిల్లీలను రేవంత్ ఎందుకు ఖండించలేదు? ఆ రహస్య ఢిల్లీలపై భాజపా నేతలు కూడా మాట్లాడటం లేదు. రహస్య ఢిల్లీలను అంగీకరించలేకపోతే ఆ పార్టీ ఎమ్మెల్యే రాజా సింగ్ పై చర్యలు తీసుకోవాలి. ఫార్ములా ఈ-రేస్ వద్దన్న సీఎం.. నగరంలో అందాల పోటీల నిర్వహణతో ఏం సాధిస్తారు? అందాల పోటీలకు రూ.2వేలు కోట్లు ఖర్చు చేసి బదులు.. మహిళలకు రూ.2500 చొప్పున ఇవ్వండి. ఫార్ములా ఈ-రేస్ వ్యవహారంతో నా తప్పు లేదు. అధికారంలోకి వచ్చాక మళ్లీ కేసును విచారణ చేయిస్తాం" అని కేటీఆర్ అన్నారు.



బీసీ రిజర్వేషన్ల బిల్లుకు భారాన సంపూర్ణ మద్దతు మద్దతు ఉంటుంది: హరిశ్ చంద్రావు

హైదరాబాద్: బీసీ రిజర్వేషన్ల బిల్లుకు భారాన సంపూర్ణ మద్దతు ఇస్తుందని మాజీ మంత్రి, ఆ పార్టీ ఎమ్మెల్యే హరిశ్ చంద్రావు తెలిపారు. బీసీలకు విద్య, ఉద్యోగాల్లో 42 శాతం రిజర్వేషన్లు ఇచ్చినప్పుడు, స్థానిక సంస్థల్లో రిజర్వేషన్ల ఫలాలు అందినప్పుడే బీసీలు సంతోషిస్తారని అన్నారు. ఈ అంశంపై శాసనసభలో ఏకగ్రీవ తీర్మానానికి, పార్లమెంట్ లో పోరాటానికి భారాన కలిసి వస్తుందన్నారు. బీసీ రిజర్వేషన్ల బిల్లుకు ఏకగ్రీవంగా మద్దతు తెలుపుతూ ఓటిస్తామని చెప్పారు. బిల్లుపై రాహుల్ గాంధీ పార్లమెంట్ లో ఒత్తిడి తీసుకురావాలని హరిశ్ చంద్రావు కోరారు.



ఉగ్రవాదాన్ని సహించే ప్రసక్తి లేదు: ప్రధాని మోదీ

ఉగ్రవాదాన్ని ఎట్టి పరిస్థితుల్లో సహించబోమని ప్రధాని సరేంద్రమోదీ తేల్చిచెప్పారు. 2019లో క్రిస్టెచ్చర్ నగరంపై జరిగిన దాడి అయినా.. 2008లో ముంబయిపై దాడి అయినా తమవైఖరి ఒకటే అని స్పష్టంచేశారు. ఉగ్రవాదులు, వేర్పాటువాదులకు వ్యతిరేకంగా జరిగే పోరాటంలో సహకారాన్ని కొనసాగిస్తామని వెల్లడించారు. మనదేశంలో పర్యటిస్తోన్న న్యూజిలాండ్ ప్రధాని క్రిస్టోఫర్ లక్నీతో భేటీ అనంతరం మోదీ ఈ విధంగా స్పందించారు. న్యూజిలాండ్ లో కొన్ని శక్తులు భారత్ వ్యతిరేక కార్యకలాపాలకు పాల్పడుతున్న విషయాన్ని ఆ దేశ ప్రధాని దృష్టికి తీసుకెళ్లారు. ఇక భేటీలో భాగంగా వాణిజ్యం, రక్షణ, విద్య, వ్యవసాయం వంటి రంగాలపై వారి మధ్య చర్చలు జరిగాయి.



హైదరాబాద్: తెలంగాణ అసెంబ్లీలో ప్రభుత్వం కీలక బిల్లులను ప్రవేశ పెట్టింది. రాష్ట్రంలో సామాజిక వర్గాల సంక్షేమాన్ని కాంక్షిస్తూ ఎస్సీ వర్గీకరణ, బీసీలకు 42శాతం రిజర్వేషన్లతో పాటు దేవాదాయ చట్ట సవరణ బిల్లులను ప్రభుత్వం సభ ముందుకు తీసుకొచ్చింది. అయితే, బీసీ సంక్షేమ శాఖ మంత్రి పొన్నం ప్రభాకర్ బీసీ రిజర్వేషన్ బిల్లును, మంత్రి దామోదర రాజనర్సింహా ఎస్సీ వర్గీకరణ బిల్లును సభలో ప్రవేశ పెట్టారు. అదేవిధంగా దేవాదాయ

అసెంబ్లీ ముందుకు బీసీ రిజర్వేషన్, ఎస్సీ వర్గీకరణ బిల్లులు..

అన్ని పార్టీల మద్దతు కోరుతూ తీర్మానం

కులాల వారీగా జనాభా లెక్కలు వెల్లడయ్యాయి. బీసీల జనాభా ప్రకారం సామాజిక న్యాయం కల్పించేందుకు వారి రిజర్వేషన్లు 42శాతానికి పెంచాలని ప్రభుత్వం నిర్ణయించింది. ప్రస్తుతం రాష్ట్రంలో 29శాతం రిజర్వేషన్లు అమలవుతున్నాయి. వీటిలో బీసీలకు 25శాతం రిజర్వేషన్లు, ముస్లింలకు బీసీ-ఈ కింద నాలుగు శాతం రిజర్వేషన్లు అమలవుతున్నాయి. ఈ రిజర్వేషన్లను 42శాతంకు పెంచేందుకు ప్రభుత్వం అసెంబ్లీలో బిల్లును ప్రవేశపెట్టింది. సోమవారం అసెంబ్లీ సమావేశాలు ప్రారంభానికి ముందు బీసీ సంక్షేమ శాఖ మంత్రి పొన్నం ప్రభాకర్ కాంగ్రెస్ పార్టీ

బీసీ ఎమ్మెల్యేలతో భేటీ అయ్యారు. బీసీ రిజర్వేషన్ల బిల్లు ఆమోదం పొందేందుకు అన్ని పార్టీల మద్దతు కోరాలని నిర్ణయించుకున్నారు. అసెంబ్లీలో ప్రవేశపెట్టనున్న బీసీలకు రిజర్వేషన్లు పెంచే బిల్లుపై చర్చ సజావుగా సాగేలా చూడాలని, దీనికోసం అన్ని పార్టీల మద్దతు కూడగట్టాలా మాట్లాడాలని నిర్ణయం తీసుకున్నారు. దేశంలో మొదటిసారి చారిత్రాత్మక బీసీ రిజర్వేషన్లు పెంచుతూ బిల్లు ఆమోదం పొందిన తరువాత ముఖ్యమంత్రి రేవంత్ రెడ్డి, డిప్యూటీ సీఎం భట్టి విక్రమార్కు, ఇతర మంత్రులతో కలిసి జాతీయ స్థాయిలో ఇతర పార్టీల నేతలను కలిసి రిజర్వేషన్ల పెంపు మద్దతు కోరాలని సమావేశంలో చర్చించారు.

సంపాదకీయం

డీలిమిటేషన్ తొలి దెబ్బ ప్రాంతీయ పార్టీలకే!

డీలిమిటేషన్ విషయంలో కేంద్రంలోని బీజేపీ నాయకత్వంలోని ఎన్నియే కూటమి దూకుడుగా ముందుకు వెళ్తోంది. ఒక ప్రణాళిక ప్రకారం అంతా చేసుకుంటోంది. బీజేపీ ఈ విషయంలో ఎంత అలెర్ట్ గా ఉందంటే 2022లో కొత్త పార్లమెంట్ భవనం నిర్మించింది. అందులో కేవలం 888 మంది మాత్రమే ఎంపీలు కూర్చునే విధంగా నిర్మాణం జరిగింది. లోక్ సభలో 888 మంది పార్లమెంటు సభ్యులకు సౌకర్యవంతంగా వసతి కల్పించేలా దీనిని రూపొందించారు, ఇది పాత లోక్ సభ సామర్థ్యం కంటే మూడు రెట్లు ఎక్కువగా చేశారు. అలాగే కొత్త రాజ్యసభ సమావేశ మందిరంలో 384 మంది సభ్యులకు సీట్లు ఉంటాయి. ఈ విధంగా చూస్తే కనుక బీజేపీ ముందే డీలిమిటేషన్ మీద ఒక అవగాహన పెంచుకుని ఈ విధంగా చేసింది అని భావించాల్సి ఉంది. అంటే ఈ రోజున దేశంలో 543 ఎంపీ సీట్లు ఉంటే అవి ఎంతవరకూ పెరుగుతాయన్న అంచనా బీజేపీకి ముందుగా ఉందని అంటున్నారు. జనాభా ప్రాతిపదికన డీలిమిటేషన్ చేయాలని బీజేపీ భావిస్తోంది ఇక ప్రతి లోక్ సభ నియోజకవర్గంలో పాతిక నుంచి ముప్పయి లక్షల దాకా ఓటర్లు ఉన్నారు. ఈ రకమైన జనాభా ఉత్తరాదిన ఎక్కువగా ఉంది. దాంతో దీనిని 20 లక్షలకు చేయాలని డీలిమిటేషన్ లో పెట్టుకున్నారని అంటున్నారు. ఆ విధంగా చేస్తే ఉత్తరాదిన ఇప్పుడు ఉన్న సీట్లకు మరింత ఎక్కువగా సీట్లు పెరుగుతాయి. కేవలం యూపీ బీహార్ లలో కలుపుకుని ఏకంగా 200 ఎంపీ సీట్లు ఈ డీలిమిటేషన్ లో అవుతాయని అంటున్నారు. ఇక ఈ దేశంలో 143 కోట్ల మంది జనాభా ఉన్నారు ప్రతి ఇరవై లక్షల జనాభాకు ఒక లోక్ సభ సీటు అనుకుంటే 715 దాకా ఎంపీ సీట్లు పెరుగుతాయని ఒక అంచనా ఉంది. ఇక ఇందులో ఉత్తరాదిన జనాభా ఎక్కువగా ఉంటుంది కాబట్టి అక్కడే సీట్లు అధికంగా పెరుగుతాయని అంటున్నారు. ఈ విషయంలో దక్షిణాదికి తీవ్రంగా అన్యాయం జరుగుతుందని ఆందోళన అయితే మేధావులలో ఉంది. దక్షిణాదిన చూసుకుంటే మొత్తం రెండు తెలుగు రాష్ట్రాలు, తమిళనాడు, కేరళ, కర్ణాటక ఉన్నాయి. ఈ అయిదు రాష్ట్రాలలో ప్రస్తుతం ఎంపీల సంఖ్య 130 గా ఉంది. ఇక జనాభా విషయం తీసుకుంటే ఏపీలో అయిదు కోట్ల మూడున్నర లక్షలు ఉంటే తెలంగాణా మూడు కోట్ల 8 లక్షల దాకా ఉంది. తమిళనాడులో ఏడు కోట్ల ఏడు లక్షలుగా ఉంటే కర్ణాటకలో ఆరు కోట్ల రెండు లక్షలుగా ఉంది. కేరళలో మూడున్నర కోట్ల జనాభా ఉంది. ఈ మొత్తం జనాభాను కలిపితే పాతిక కోట్ల దాకా జనాభా అవుతుంది. ఇక ప్రతి ఇరవై లక్షలకు ఒక ఎంపీగా డీలిమిటేషన్ లో తీసుకుంటే 125 ఎంపీలే వస్తారు. అంటే ప్రస్తుతం ఉన్న 130 కంటే ఏకంగా అయిదు ఎంపీ సీట్లు తగ్గిపోతాయన్న మాట. దీంతో డీలిమిటేషన్ వల్ల దక్షిణాదికి తీరని అన్యాయం జరుగుతుందని అంటున్నారు. ఇకపోతే దక్షిణాదిన ఎక్కువగా ప్రాంతీయ పార్టీలు ఉన్నాయి. తెలుగు నాట తెలుగు దేశం బీఆర్ఎస్ వైసీపీ, మజ్దన్, జనసేన వంటివి ఉన్నాయి. ఇక కర్ణాటకలో జేడీఎస్ ఉంటే తమిళనాడులో డిఎంకే అన్నాడీఎంకే, సిసి నటుడు విజయ్ కొత్త పార్టీ ఉంది. ఇవన్నీ కూడా దశాబ్దాలుగా కొనసాగుతూ పార్లమెంట్ లో తమ ఉనికిని చాటుతున్నాయి. డీలిమిటేషన్ వల్ల దక్షిణాదిన సీట్లు తగ్గిపోతే ఆటోమేటిక్ గా ప్రాంతీయ పార్టీల రాజకీయ ప్రాబల్యం కూడా పోతుంది. ఎందుకంటే ఉత్తరాది సీట్లతోనే కాంగ్రెస్ అయినా బీజేపీ అయినా అధికారంలోకి వస్తాయి. దాంతో మెల్లగా దక్షిణాదిన ప్రాంతీయ వాయిస్ పోయి కాంగ్రెస్ బీజేపీ ఆ ప్లేస్ ని ఆక్రమించడానికి కూడా అస్సారం ఉంటుంది. బీజేపీ ఈ రోజున డీలిమిటేషన్ చేస్తున్నా కాంగ్రెస్ కి కూడా అది పూర్వరే లో ఉపయోగపడుతుంది. ఆ మాటకు వస్తే జాతీయ పార్టీలకు పోయింది ఏమీ లేదు. ఉత్తరాదిన ప్రాంతీయ పార్టీలకు ఇబ్బంది లేదు. దక్షిణాదిన మాత్రం ప్రాంతీయ పార్టీలకు పెద్ద దెబ్బ పడుతుంది అని అంటున్నారు. అయితే తమిళనాడులోని పార్టీలే ఈ విషయంలో కేంద్రం నిర్ణయాన్ని గట్టిగా వ్యతిరేకిస్తూంటే తెలుగునాట పార్టీలు మాత్రం కిమ్మనకుండా ఉన్నాయి. ఈ చోద్ద్యం చూసే తీరు మంచిది కాదని అసలుకే ఎవరూ తెన్నుదని అంటున్నారు. మేలుకోవాల్సింది మాత్రం ప్రాంతీయ పార్టీలే. దాని కంటే ముందు కేంద్రంలోని ఎన్నియే కూటమికి ప్రాణ వాయువు అందిస్తున్న టీడీపీ జనసేన ఈ విషయంలో గట్టిగా పోరాడాలని వైసీపీ బీఆర్ఎస్ వంటివి కూడా గళం విప్పాలని అంతా కోరుతున్నారు.

మహిళా శక్తి.. అతివల ఆగ్రే



గోదావరిఖని : మహిళల ఆర్థిక, సామాజిక అభివృద్ధి లక్ష్యంగా రాష్ట్ర ప్రభుత్వం ప్రవేశపెట్టిన ‘మహిళా శక్తి’ పథకం సత్ఫలితాలిస్తోంది. మహిళల స్వయం సమృద్ధి లక్ష్యంగా స్వశక్తి సంఘం సభ్యులకు గ్రూపులుగా, వ్యక్తిగతంగా వ్యాపారాలు చేసుకునేందుకు ఈ పథకం ద్వారా పట్టణ పేదరిక నిర్మూలన సంస్థ రుణాలు ఇప్పిస్తోంది. పట్టణాల్లో చిరువ్యాపారాలు నిర్వహిస్తున్నవారు.. పెట్టుబడి లేక వ్యాపారాల నిర్వహణకు వెనకడుగు వేసేవారు ఈ పథకాన్ని సద్వినియోగించుకుంటున్నారు. రామగుండం, పెద్దపల్లి, సుల్తానాబాద్, మంథని పురపాలకల్లోని స్వశక్తి మహిళలకు మెప్పా అధికారులు అవగాహన కల్పించడంతో పాటు వారి ఆసక్తి, ఆర్థిక పరిస్థితులు అనుసరించి వ్యాపారాలకు రుణాలు ఇప్పిస్తున్నారు.

వ్యక్తిగత యూనిట్ల ఏర్పాటులో ముందంజ: రామగుండం నగరపాలిక, పెద్దపల్లి, మంథని, సుల్తానాబాద్ పురపాలకల్లో రూ.9.48 కోట్ల రుణాలతో 271 వ్యక్తిగత యూనిట్లు ఏర్పాటు చేయడమే లక్ష్యంగా పెట్టుకున్నారు. ఇప్పటివరకు 248 యూనిట్లు నెలకొల్పగా.. దశలవారీగా రుణాలు రూ.5.8 కోట్లు ఇప్పించారు. యూనిట్ల ఏర్పాటులో 91.51 శాతం, రుణాలు ఇప్పించడంలో 61.15 శాతం లక్ష్యాన్ని సాధించారు. బృంద యూనిట్లు జిల్లాకు 47 మంజూరు కాగా రూ.9.4 కోట్లు

రుణం అందించింది. కానీ 22 యూనిట్లు ఏర్పాటు కాగా రూ.1.73 కోట్ల రుణం మంజూరు చేశారు. యూనిట్ల ఏర్పాటులో 46.81 శాతం, రుణాలలో 18.41 శాతం లక్ష్యాన్ని చేరుకున్నారు. మంథనిలో వ్యక్తిగత యూనిట్లు 20 మంజూరు అయ్యాయి. పట్టణ పేదరిక నిర్మూలన సంస్థ పరిశీలనలో 48 మంది స్వశక్తి మహిళలు యూనిట్లు పెట్టుకునేందుకు సిద్ధంగా ఉన్నారని గుర్తించి ప్రభుత్వానికి నివేదించారు.

దశలవారీగా రుణాలు విడుదల వ్యక్తిగత, బృంద యూనిట్లతో మహిళలు స్వయం ఉపాధి పొందుతున్నారు. చాలా మంది టెంట్ హాస్టల్స్, కంగనోవోళ్లు, సంచార పలహారశాలలు, బిర్లాస్ సెంటర్లు, మల్లీతో చేసిన కుండల విక్రయం, చపాతి, కర్ర పాయింట్లు నిర్వహిస్తున్నారు. మహిళా శక్తి పథకంలో భాగంగా వ్యక్తిగత యూనిట్లకు ఒక్కొక్క దానికి రూ.3.5 లక్షలు, బృంద యూనిట్లకు రూ.20 లక్షలు బ్యాంకులు రుణాలు మంజూరు చేస్తాయి. పట్టణ పేదరిక నిర్మూలన సంస్థ సిబ్బంది క్షేత్రస్థాయిలో పరిశీలించి జాతీయ మహిళల వివరాలు నమోదు చేసుకోవడంతో మంథని పురపాలకలో లక్ష్యానికి మించి యూనిట్ల ఏర్పాటుకు మహిళలు ముందుకు వచ్చారు. ఆయా యూనిట్ల పురోగతిని పరిశీలిస్తూ దశలవారీగా రుణాలు విడుదల చేస్తున్నారు.

అత్యధికులు చిన్న రైతులే



జగిత్యాల : రాష్ట్ర ప్రభుత్వం రైతుభరోసా పథకం ద్వారా ఒక పంటకు ఎకరాకు రూ.6 వేల చొప్పున రైతులకు పెట్టుబడి సాయంగా అందిస్తోంది. ఇటీవల సాగుయోగ్యంకాని భూములను అధికారులు క్షేత్రసర్వే ద్వారా గుర్తించి పథకం నుంచి తొలగించారు. పథకంలో ఇదివరకు నమోదై ఉన్న అర్హులైన రైతులతో పాటు ప్రస్తుతం నూతన రైతుల పేర్లను కూడా అధికారులు చేర్చారు. నూతన జాబితా ప్రకారం జిల్లాలో పథకంలో నమోదై ఉన్న మొత్తం 2,39,929 మంది రైతుల్లో దాదాపు సగం మంది వరకు రెండేకరాల్లోపు భూమిగలవారే కావటం గమనార్హం.రాష్ట్రప్రభుత్వం గణతంత్ర దినోత్సవం రోజున

మండలానికొక గ్రామాన్ని ఎంచుకొని ఆ గ్రామంలో మొత్తం మంది రైతులకు రైతుభరోసా నిధులు విడుదల చేసింది. ఈ క్రమంలో జిల్లాలోని 20 మండలాల్లోని 20 గ్రామాలకు చెందిన 15,636 మందికి రూ.15.45 కోట్లు విడుదలయ్యాయి. ఇటీవల ఎకరంలోపు రైతులకు నిధులను విడుదల చేయగా జిల్లాలోని 84,122 మందికి రూ.35.48 కోట్లు అందాయి. ఎకరం వీసీర్లం చొప్పున పెంచుతూ నిధులను విడుదల చేస్తామని ప్రభుత్వం ప్రకటించగా పథకంలో నమోదై ఉన్న తమకు నిధులు రాలేదని చాలామంది రైతులు పేర్కొన్నారు. నిధులు రానివారు ఏకవోలను సంప్రదించాలని వ్యవసాయశాఖ జిల్లా అధికారి స్పీహెచ్.రాంచందర్ సూచించారు. వ్యవసాయ గణన ప్రకారం జిల్లాలోని రైతుల ఆధీనంలో 1,73,933 హెక్టార్ల సాగుభూమి ఉంది. అన్ని మండలాల్లో కలిపి 33,723 మంది ఎస్సీ రైతులుండగా వీరి ఆధీనంలో 17,920 ఎకసాల సాగుభూమి ఉంది. 6,051 మంది ఎస్సీ రైతుల వద్ద 4,717 హెక్టార్ల సాగుభూమి ఉండగా 1,85,749 మంది బీసీ, ఇతర రైతుల ఆధీనంలో 1,51,296 హెక్టార్ల సాగుభూమి ఉంది. 1,64,208 మంది పురుష రైతుల పేరిట, 75,721 మంది మహిళల పేరిట సాగుభూమి నమోదైఉంది. భూమి వీసీర్లం బట్టి రైతుభరోసా పథకంలో నమోదైన రైతుల సంఖ్య 1 ఎకరం లోపు: 1,08,669 1-2 ఎకరాలున్నవారు: 55,800 2-3 ఎకరాలున్నవారు: 31,341 3-4 ఎకరాలున్నవారు: 18,767 4-5 ఎకరాలున్నవారు: 12,347 5-10 ఎకరాలున్నవారు: 11,555 10 ఎకరాల పైబడినవారు: 1,450

వృధా నీటితో వందల ఎకరాలు సెస్యూయాలం



సింగేరేణి : పరివాహక ప్రాంతాల్లోని బీడు భూములు సస్యశ్యామలం అవుతున్నాయి. గనుల్లో బొగ్గు తోడే క్రమంలో ఉబికి వచ్చే నీరు, సహజ సిద్ధమైన వాగులతో ఈ భూముల్లో అన్నదాతలు ఏటా రెండు పంటలు పండిస్తున్నారు. రామగుండం రిజియన్లోని ఆర్జీ-1, 2, 3 డివిజన్లలో ఓసీపీ-1, 2, 3, 5 ప్రాజెక్టుల పరిధిలో 8 భూగర్భ గనుల నుంచి రోజుకు దాదాపు 10 లక్షల గ్యాలన్ల పైచిలుకు నీరు ఉబికి వస్తోంది. ఈ నీటిని యాజమాన్యం మోటార్ల ద్వారా బయటకు తోడి.. గనుల, ఉపవంత ప్రాజెక్టుల్లో దుమ్ము లేవకుండా చల్లడం, మెక్లకుల పోయడానికి వాడుతోంది. మిగులు నీటిని నాణాలు, కాలువల ద్వారా రామగుండం, మంథని నియోజకవర్గాల్లోని జల్లూరం, బొక్కలవాగులు, చందనాపూర్, జనగామ, సుందిళ్ల చెరువులు, ముస్సాల కుంట, సింగిరెడ్డిపల్లె నల్లకుంటలకు తరలిస్తున్నారు. మిగులు జలాలు గోదావరిలో కలుస్తున్నాయి. ఈ వాగులు, చెరువుల ఆయకట్టు పరిధిలోని జనగామ, సుందిళ్ల, ముస్సాల ప్రాంతాల్లో దాదాపు 184 ఎకరాలు, యెంటింక్ల యిస్కాలనీ నవీవంలోని అల్లూరు, న్యూహరేడుపాక ప్రాంతాల్లోని 146 ఎకరాలు, కన్నాల, అక్కపల్లె,

ఎంపాడు, మల్లెపల్లి, మంథని, కూచిరాజ్ పల్లి, ఎగ్గూస్ పూర్, ఖానాపూర్ ప్రాంతాల్లో 568 ఎకరాల్లో రైతులు సాగు చేస్తున్నారు.

వేసవిలో ఇబ్బంది లేకుండా.. భూగర్భగనులు 400-600 మీటర్ల లోతులో ఉంటాయి. ఈ గనుల్లో ఉబికి వచ్చే నీటిని తోడటానికి ఉపరితలంలో సింగేరేణి యాజమాన్యం 60 హెచ్పీ సామర్థ్యం గల పంపులను ఏర్పాటు చేసింది. పంపులతో పాటు బోర్లు వేసి నీటిని బయటకు తరలిస్తున్నారు. ఇలాంటి బోర్లు జనగామ, సుందిళ్ల, ముస్సాల, సింగిరెడ్డిపల్లె, చిల్లపల్లె, అక్కపల్లె ప్రాంతాల్లో ఎక్కువగా ఉన్నాయి. ఈ నీటితో స్థానిక రైతులు ఎండాకాలంలో ఇబ్బందులు లేకుండా పంటలు సాగు చేసుకుంటున్నారు.


తటాకాలకు జలకళ సింగేరేణి పుణ్యాజలం వల్ల రామగుండం, మంథని నియోజకవర్గాల్లోని తటాకాలకు జలకళ వచ్చింది. 7 చెరువుల్లో ఏటా నీరు నిల్వ ఉంటుంది. ఎండాకాలంలో కూడా ఉండటంతో అన్నదాతలు హర్షం వ్యక్తం చేస్తున్నారు. ఈ నీటిలో మత్స్యకారులు చేపలు పెంచుతూ పాధి పొందుతున్నారు.

బుగ్గి కాకముందే.. ఆర్థాలి అగ్గి!

కొత్తగూడెం: ఖమ్మం, భద్రాద్రి కొత్తగూడెం జిల్లాల్లో ఏటా వేసవిలోనే అగ్ని ప్రమాదాలు ఎక్కువగా సంభవిస్తున్నాయి. ఆయా ఘటనలు అపార సమైలను మిగుల్పుతున్నాయి. అసలు ప్రమాదాలకే అస్సారం లేకుండా అప్రమత్తమైతే నష్ట తీవ్రతను తగ్గించవచ్చు. ఈ విషయమై సంబంధిత అగ్నిమాపక, ఇతర శాఖలు ముందే అప్రమత్తం కావాలి. ప్రజల్ని చైతన్యపరచాలి.

ప్రమాదాలకు ముఖ్య కారణాలు సాగు పనులు పూర్తయ్యాక పంట వ్యర్థాలకు రైతులు నివ్వంటించడం. నాణ్యత లేని విద్యుత్తు ఉపకరణాలు, పరికరాలతో వార్డ్ సర్క్యూట్లు సంభవించడం. విద్యుత్తు తీగలకు సమీపంలో గడ్డివాములు ఏర్పాటు చేయడం. వాహనాల నిర్వహణలో నిర్లక్ష్యం వల్ల వార్డ్ సర్క్యూట్ తరెత్తి మంటలు చెలరేగడం.సిగరెట్, చుట్ట, బీడిల పీకలను నిర్లక్ష్యంగా వదేయడం. ఫ్లాస్కిక్ ఉత్పత్తుల పరిశ్రమలు, దుకాణాల్లో అగ్నిమాపక వ్యవస్థలేకపోవడం. వంట గదుల్లో సిలిండర్ రెగ్యులేటర్లను బండ్ చేయకపోవడం.

కొత్త కేంద్రాల ఊసేదీ.. ఉమ్మడి ఖమ్మం జిల్లాలోని ఖమ్మం, కూసుమంచి, వైరా, మధిర, నత్తుపల్లి, నేలకొండపల్లి, భద్రాచలం, పినపాక, ముణుగురు, కొత్తగూడెం, అశ్వారావుపేట, ఇల్లెందులలో ప్రస్తుతం అగ్నిమాపక కేంద్రాలున్నాయి. ప్రస్తుత జనాభా అవసరాలకనుగుణంగా కొత్తగా గుండాల, కల్లూరు, జూలూరుపాడు(ఏన్నూరు), పాల్వంచ, చర్ల, పెనుబల్లి, బోనకల్లు ప్రాంతాల్లో కొత్త కేంద్రాల ఏర్పాటుకు ప్రభుత్వానికి ప్రతిపాదనలు వెళ్లాయి. అవి కార్యరూపం దాల్చలేదు.



ఒక అగ్నిమాపక కేంద్రంలో అగ్నిమాపక అధికారి, ఇద్దరు లీడింగ్ ఫైర్ మెన్లు, ముగ్గురు డ్రైవర్లు/అపరేటర్లు, పది మంది ఫైర్ మెన్లు, ఇతర కార్యాలయ సిబ్బంది ఉండాలి. కానీ, ఉభయ జిల్లాల్లో ఎక్కడా పూర్తిస్థాయిలో సిబ్బంది లేరు. భద్రాద్రి జిల్లాలో 50కి గాను 29 మంది ఫైర్ మెన్లు మాత్రమే ఉన్నారు. ఖమ్మం జిల్లాడి ఇదే పరిస్థితి. తీసుకోవాల్సిన జాగ్రత్తలు పాఠశాలలు, షాపింగ్ మాల్స్, ఆసుపత్రుల్లో ఫైర్ అలారం, స్మౌక్ డిటెక్టర్లను ఏర్పాటు చేసుకోవాలి. సెల్లార్లలో ఆటోమేటిక్ స్ప్రింక్లర్లను అందుబాటులో ఉంచుకోవాలి. విద్యుత్తు ప్రమాదాల నియంత్రణకు సర్క్యూట్ క్లెక్టర్లు అమర్చుకోవాలి. బీ వంట పూర్తికాగానే సిలిండర్ రెగ్యులేటర్లను అపవీయాలి. ఎక్కువ రోజులు ఊరికి వెళ్లాల్సి వస్తే ఇంట్లోని విద్యుత్తు మెయిన్ స్విచ్ ఆఫ్ చేయాలి. గ్రామీణ ప్రాంతాల్లో నిర్లక్ష్యంగా నివ్వంటించకుండా, సిగరెట్ పీకలు వదేయకుండా ప్రజల్ని అప్రమత్తం చేయాలి. బీ ప్రమాదం సంభవిస్తే అలస్యం చేయకుండా ‘101, 100’ బోటీఫ్రీ నంబర్లకు సమాచారమివ్వాలి. ‘వేసవిలో అగ్ని ప్రమాదాల నియంత్రణకు సన్నద్ధంగా ఉన్నాం. ప్రభుత్వం ఇటీవల కొత్తగూడెం, భద్రాచలం కేంద్రాలకు ఒక్కొక్కటి చొప్పున అదనపు ఫైర్ ఇంజనీను మంజూరు చేసింది. ఫైర్ మెన్లు సహా మిగతావారు తగిన స్థాయిలో ఉన్నారు. గుండాల, చర్లలో వెంటనే కొత్త కేంద్రాల ఏర్పాటుకు ప్రతిపాదనలు పంపాం. ప్రజల్ని అప్రమత్తం చేస్తాం’. - క్రాంతికుమార్, జిల్లా అగ్నిమాపక అధికారి, భద్రాద్రి

తడి..పాడి.. తడబడి

ఆలేరు : గ్రామాల్లో నిర్మించిన సెగ్గిగేషన్ షెడ్లలో కంపోస్టు ఎరువులు తయారీ అటకెక్కింది. మూడున్నరేళ్ల కిందట గ్రామాల్లో సెగ్గిగేషన్ షెడ్లు నిర్మించగా.. మొదట్లో కొన్నింటిలో సేంద్రియ ఎరువుల తయారీ చేపట్టారు. తర్వాత వాటిపై పర్యవేక్షణ లేకపోవడంతో షెడ్లు నిరుపయోగంగా మారాయి. ప్రభుత్వం పది నెలల క్రితం సెగ్గిగేషన్ షెడ్లలో కంపోస్ట్ ఎరువులు తయారు చేయాలని, ఇందుకు అవసరమైన చర్యలు తీసుకోవాలని ఆదేశాలు జారీచేసింది. నెల, రెండు నెలలు వాడావుదీ చేసిన అధికార యంత్రాంగం ఎప్పటి లాగే మిస్సుకుం డిపోయింది.

నిర్మాణాలు.. నల్గొండ ఉమ్మడి జిల్లాలో 1,740 గ్రామ పంచాయతీలు ఉండగా సుమారు 16 వందల పంచాయతీల్లో కంపోస్ట్ షెడ్లను నిర్మించారు. ఒక్కోదానికి రూ.2.5 లక్షలు చొప్పున రూ.40 కోట్లు వెచ్చించారు. చెత్త సేకరణకు ట్రాక్టర్లు, కొన్ని పంచాయతీలకు రిక్షాలు కొనుగోలు చేశారు. తడి, పొడి చెత్త సేకరణకు ఇంటింటికి ప్రత్యేక బుట్టలు అందించారు. కొన్నింటిలో మొదట్లో ఎరువులు తయారు చేశారు. కొద్ది కాలానికే నిర్వహణ భారంతో తేతులైతేశారు. ప్రస్తుతం చెత్తను డంపింగ్ యార్డుల్లోనే పారబోస్తున్నారు.

లక్ష్యం నీరుగలిగింది వానపాముల సాయం తీసుకుంటే 40-60 రోజుల్లోనే సేంద్రియ ఎరువు తయారవుతుంది. ప్రభుత్వ సూచనల మేరకు చాలా పంచాయతీలు వానపాములు కొనుగోలు చేసి కంపోస్ట్ షెడ్లలో చేశారు. ఇలా చేసిన తర్వాత సేకరించిన చెత్తను కంపోస్ట్ షెడ్లలో వేయాల్సి ఉంటుంది. దానిపై రోజూ నీరు పట్టడంతో వానపాముల పునరుత్పత్తి పెరుగుతుంది. వాటి విసర్జితాలతో సేంద్రియ ఎరువు తయారవుతుంది. వానపాముల కొనేసే పంచాయతీలు రూ.4 వేలు ఖర్చుచేశాయి. షెడ్లకు సరిగా నీరు పట్టకపోవడంతో వానపాములు పనిపోయాయి.

వేరుచేయడం లేదు..ప్రజల్లో అవగాహన లేక తడి, పొడి చెత్తను వేరుచేయడం లేదు. సేకరించిన చెత్తను పారిశుధ్య కార్యకులే తడి, పొడి చెత్తను వేరుచేయాల్సి వచ్చింది. ఫ్లాస్కిక్, గాజు, ఇనుము, రబ్బరు వంటి వాటిని వేరుచేసి అక్కడే సెగ్గిగేషన్ షెడ్లలోని ఆరలలో నిల్వచేయాలి. ఫ్లాస్కిక్ ను రీస్పెక్టింగ్కు పంపించాలి. ఈ స్రక్రియ ఉమ్మడి జిల్లాలో దాదాపు ఎక్కడా అమలు కావడం లేదు. నిత్యం ట్రాక్టర్లలో చెత్త తరలించడానికి ఇంధనం ఖర్చులు తప్పడం లేదు. కంపోస్ట్ ఎరువు తయారీపై పంచాయతీలు దృష్టిని సారీస్తే అదనపు ఆదాయం సమకూరే అవకాశం ఉంది.

వేములవాడ: మున్సిపాలిటీలో తమ గ్రామాలు విలీనమైతే మెరుగైన అభివృద్ధి ఉంటుందని ఆశించిన ప్రజలకు నిరాశే ఎదురవుతోంది. వీధుల్లో కనీసం మురుగు కాలువలు, సీసీ రోడ్ల వసతి నేటికీ సమకూరడం లేదని ప్రజలు ఆవేదన వ్యక్తం చేస్తున్నారు. వేములవాడ మున్సిపాలిటీలో తిప్పాపూర్, నాంపల్లి, అయ్యూరుపల్లి, శాత్రాజుపల్లి, కోనాయిపల్లి గ్రామాలను ఐదేళ్ల క్రితం విలీనం చేశారు. అప్పటి నుంచి ఆయా గ్రామాల పరిపాలన మున్సిపల్ పరిధిలోకి వెళ్లి పోయింది. అప్పటి నుంచి తమకు సమస్యలు మొదలయ్యాయని ప్రజలు అంటున్నారు. ఏచిన్న పని కావాలన్నా మున్సిపల్ కార్యాలయానికి వెళ్లాల్సి రావడంతో సమస్యలు మరింత పెరిగాయి. చాలా దూరంలో ఉన్న గ్రామాలను సైతం మున్సిపల్‌లో విలీనం చేయడం తీవ్ర విమర్శలకు తావిచ్చింది. నాంపల్లి, శాత్రాజుపల్లి, అయ్యూరుపల్లి గ్రామాలు పట్టణానికి దాదాపు మూడు కిలో మీటర్ల దూరంలో ఉన్నాయి. ఏదేని అవసరాలకు వేములవాడలోని మున్సిపల్ కార్యాలయానికి రావడం తమకు ఇబ్బందిగా మారిందని ప్రజలు ఆవేదన వ్యక్తం చేస్తున్నారు.



శివారు కాలనీల్లోనూ...

ఆధ్యాత్మిక క్షేత్రమైన వేములవాడ పట్టణం రోజు రోజుకూ విస్తరిస్తుండటంతో శివారు ప్రాంతాల్లో కొత్తగా కాలనీలు వెలుస్తున్నాయి. ఈ కాలనీల్లో మౌలిక సదుపాయాలు కల్పించాల్సి ఉంది. పట్టణం చుట్టూ బైపాస్ రహదారులు, శివారు వీధులతో పాటు సాయిసగర్, కోరుట్ల వైపు రోడ్లు, మల్లారం రోడ్లు, తదితర ప్రాంతాల్లో మురుగు కాలువలు, సీసీ రోడ్ల నిర్మాణాలు నేటికీ లేవు. పట్టణం నుంచి మల్లారం వెళ్లే ప్రధాన రోడ్డు వెంబడి మురుగు కాలువ లేక పెద్ద ఎత్తున మురుగు రోడ్లుపై పారుతోంది. దుర్గంధం వెదజల్లడంతో తామ రోగాల బారిన పడే అవకాశం ఉందని స్థానికులు వాపోతున్నారు. ప్రస్తుతం వేసవి కాలం కావడంతో ఆయా నిర్మాణాలు చేపట్టేందుకు అధికారులు చర్యలు చేపట్టాలని అంటున్నారు. లేకుంటే వర్షాకాలంలో మురుగు సమస్య మరింత తీవ్రమయ్యే అవకాశం ఉందని చెబుతున్నారు.

మౌలిక వసతులే...

విలీన గ్రామాల్లో మౌలిక వసతులు అంతంతమాత్రమే ఉన్నాయి. చాలా గ్రామాల్లో మురుగు కాలువలు, సీసీ రోడ్ల సదుపాయం లేదు. వర్షాకాలంలో చాలా వీధులు బురదమయంగా మారి ప్రజలు ఇబ్బందులు ఎదుర్కొంటున్నారు. వేములవాడ మున్సిపల్‌లో రెండేళ్ల క్రితం టీయూఎఫ్‌బిడీసీ నిధులు రూ.20 కోట్లతో పాటు ఇతరత్రా నిధులను మురుగు కాలువలు, సీసీ రోడ్ల నిర్మాణానికి వెచ్చించినప్పటికీ అవి సరిపోలేదు. చాలా గ్రామాల్లోని అంతర్గత వీధుల్లో మౌలిక వసతులు కల్పించాల్సి ఉంది. వర్షాకాలంలో మురుగు వీధుల్లో పారుతోందని ప్రజలు ఆందోళన వ్యక్తం చేస్తున్నారు. అధికారులకు, ప్రజా ప్రతినిధులకు సమస్యలు మొరపెట్టుకున్నా పరిష్కారం కావడం లేదని అంటున్నారు.

నిధులు మంజూరు కావాల్సి ఉంది

గతంలో మంజూరైన నిధులతో పట్టణంలోని వివిధ వార్డులతో పాటు విలీన గ్రామాల్లోనూ మురుగు కాలువలు, సీసీ రోడ్ల పనులు చేపట్టాము. పలుచోట్ల ఇంకా మురుగు కాలువలు, సీసీ రోడ్ల నిర్మాణాలు చేపట్టాలి. నిధులు మంజూరు కాగానే పనులు చేపట్టేందుకు చర్యలు తీసుకుంటాం. అన్నేష్, మున్సిపల్ కమిషనర్, వేములవాడ

ఆర్థికా కార్యాలయానికి మోక్షమెప్పుడో..!

దేవరకొండ : దేవరకొండ నియోజకవర్గం మారుమూల గిరిజన ఏజెన్సీ ప్రాంతం. నల్లమల అటవీ ప్రాంతాన్ని ఆనుకొని ఉన్న ఈ ప్రాంతంలో 60 శాతం వరకు గిరిజనులే నివసిస్తున్నారు. నిరక్షరాస్యత ఎక్కువగా ఉండి ఉపాధి కోసం పలసలు వెళ్లే ప్రాంతంలో 2013లో ఆర్డీఓ కార్యాలయం మంజూరైనప్పటికీ దశాబ్ది కాలంగా దాని ఏర్పాటు కోసం ఎదురుచూపులు తప్పడం లేదు. వాహనదారులు లైసెన్సు పొందాలన్నా.. రిజిస్ట్రేషన్ చేసుకోవాలన్నా.. తిప్పలు తప్పడం లేదు. డివిజన్‌లో చందంపేట, నేరేడుగొమ్ము, డిండి, పీఏపల్లి, గుడిపల్లి, గుర్రంపోడ్, చింతపల్లి, కొండమల్లేపల్లి, దేవరకొండ మండలాలు న్నాయి. డిండి మండలం నాగర్‌కర్నూల్ జిల్లాను ఆవరించి ఉంటుంది. అంటే దేవరకొండకు 40 కి.మీ దూరంగా విసిరేసినట్లుగా ఉంటుంది. చందంపేట మండలం పొగిళ్ల గ్రామం దేవరకొండకు 60 కిలోమీటర్ల పరిధిలో ఉంటుంది. దాదాపు కృష్ణావరివాహక ప్రాంతంలో గ్రామాలుంటాయి. వీరు వాహనాలు కొనుగోలు చేసినప్పుడు వాటి రిజిస్ట్రేషన్, లైసెన్సు రెన్యూవల్, ఓనర్‌షిప్ మార్పిడి, ఫిట్‌నెస్ చేపట్టాలంటే మిర్యాలగూడకు తీసుకొని వెళ్లాల్సిందే. మిర్యాలగూడ దాదాపు 130 నుంచి 150 కిమీ వరకు ఉంటుంది.



డివిజన్‌లో దాదాపు 30వేల ద్విచక్రవాహనాలు, 5వేల వరకు ఆటోలు, 10వేల నాలుగు చక్రాల వాహనాలున్నాయి. ట్రాక్టర్ల దాదాపు 3వేల వరకు ఉంటాయి. వీటితోపాటు లారీలు 2500 ఉంటాయి. వాహనదారులకు ఇక్కట్లు: శ్రీనివాసాచారి, దేవరకొండ డివిజన్‌లో ఆర్డీవో కార్యాలయం లేక వాహనదారులు ఇబ్బందులు పడుతున్నారు. రిజిస్ట్రేషన్ కోసం దేవరకొండ నుంచి 80 కిమీ దూరంలో ఉన్న మిర్యాలగూడకు వెళ్లాలంటే ఒకరోజు సమయం పడుతుంది. **ఏర్పాటుకు కృషి:** నేనాచత్ బాలునాయక్, ఎమ్మెల్యే నియోజకవర్గంలో ఆర్డీవో కార్యాలయం ఏర్పాటు కోసం తన వంతుగా కృషిచేస్తున్నా. సంబంధిత అధికారులతో ఇప్పటికే దీనిపై చర్చించాం.

దరఖాస్తుల గుట్టలు.. దేనికి సంకేతం



హైదరాబాద్ : నగరంలో నిర్మాణ అనుమతులకు నిరీక్షణ తప్పట్లేదు. పత్రాలన్నీ సవ్యంగా ఉన్నప్పటికీ.. దరఖాస్తులు నెలల తరబడి మూలుగుతున్నాయి. కొందరు ముదుపుల కోసం తొక్కిపె దుతుంటే.. మరికొందరు మితిమీరిన సందేహాలతో అపార్ట్‌మెంట్లు, ఆకాశహర్యాల దస్త్రాలను అటకెక్కిస్తున్నారు. అధికారుల తీరుతో.. 21రోజుల్లో అనుమతి జారీ కావాలన్న టీజీ-బీహెచ్ చట్టం అపఖ్యాతికి గురవుతోంది. గడువులోపు దస్త్రాన్ని ఆమోదించకపోతే అధికారులకు జరిమానా వేయాలన్న నిబంధన బుట్టదాఖలైంది. జీహెచ్‌ఎస్ ప్రధాన కార్యాలయంలో నెలకొన్న దుస్థితే ఇందుకు నిదర్శనం.

తాత్కారం.. ఇదేం వ్యవహారం?

ఐదు అంతస్తులకుపైగా చేపట్టే ప్రతి నిర్మాణ దరఖాస్తు జీహెచ్‌ఎస్‌

నిరీక్షణకు తెర



వికారాబాద్: జిల్లాకు 22,404 కొత్త రేషన్ కార్డులు మంజూరయ్యాయి. కొత్త కార్డులు పొందిన వారికి ఈ నెల నుంచే బియ్యం పంపిణీ చేయాలని ప్రభుత్వం నిర్ణయించడంతో ఆ దిశగా అధికారులు ఏర్పాట్లు చేస్తున్నారు. దీంతో కొత్త రేషన్ కార్డులు పొందిన లబ్ధిదారులు హర్షం వ్యక్తం చేస్తున్నారు. నిరంతరం దరఖాస్తుల ప్రక్రియ.. కార్డుల జారీ నిరంతర ప్రక్రియగా కొనసాగాలని ప్రభుత్వం ఆదేశాలు జారీ చేయడంతో ఇంకా కార్డు రాని వారు దరఖాస్తు చేసుకుంటూనే ఉన్నారు. మీ సేవ కేంద్రాల ద్వారా ప్రజల నుంచి దరఖాస్తులను స్వీకరిస్తున్నారు. అయితే కొత్తగా అర్జీ చేసుకున్న వారికి కొత్త రేషన్ కార్డుల జారీకి సంబంధించి ప్రభుత్వం నుంచి ఎలాంటి ఆదేశాలు జారీ చేయలేదని అధికారులు చెబుతున్నారు.

కబా చేసి.. కలిపేసుకొని



జగిత్యాల : ఉమ్మడి జిల్లా పరదాయనియైన శ్రీరామసాగర్ ప్రాజెక్టు భూములు యధేచ్ఛగా ఆక్రమణకు గురవుతున్నాయి. ఆయకట్టుకు ప్రధానంగా నీటిని తరలించే కాకతీయ కాలువ 25వ కి.మీ వద్ద జగిత్యాల జిల్లాలోకి ప్రవేశించి 146 కి.మీ వరకు ఎల్‌ఎండీ ఎగువన జగిత్యాల, కరీంనగర్, పెద్దపల్లి జిల్లాలకు నీటిని అందిస్తోంది. ఎల్‌ఎండీ దిగువన 146 కి.మీ నుంచి కాకతీయ కాలువ కరీంనగర్ జిల్లా నుంచి ఉమ్మడి వరంగల్ జిల్లాలోకి ప్రవహిస్తుంది. కాకతీయ కాలువ నీటి తరలింపు, కాలువ వెడల్పు, లోతునుబట్టి ఇరువైపులా రహదారితో పాటు 150–250 అడుగులుండేలా అదనంగా భూమిని సేకరించారు. దీంతోపాటు ప్రధాన డిస్ట్రిబ్యూటరీలు, ఉపకాలువలు, పిల్లకాలువలు వందల కిలోమీటర్ల పొడవునా విస్తరించి ఉన్నాయి. ప్రధాన కాకతీయ కాలువకు ఇరుపక్కల భూమితో పాటు ఉపకాలువల వెంబడి పెద్దఎత్తున భూమి అన్యాక్రంతమైంది.

ఫిర్యాదు చేసినా పట్టించ లేదు..

కాకతీయ కాలువకు ఇరువైపులా తవ్వకుంటూపచ్చి పొలాలు చేస్తున్నారు. డిస్ట్రిబ్యూటరీ ఉప కాలువకు మధ్యలో నుంచి ఓ వైపు 33, మరో వైపు 44 అడుగుల వరకు భూమి ఉండాల్సి ఉన్నా వందల కిలోమీటర్ల మేరకు ఒకవైపున కాలువ వరకు తమ భూముల్లో కలిపేసుకున్నారు. ఒకవైపున మాత్రమే రహదారి కుంచించుకుపోయి ఉండటం ప్రతి గ్రామంలోనూ కనిపిస్తోంది. మెట్‌పల్లి పట్టణం గుండా వెళ్తున్న ఓ ఉప కాలువను కొన్నేళ్ల కిందట ఆక్రమించి ఇళ్లు, ఇతర కట్టడాలు నిర్మించారు. సుమారు మూడు కిలోమీటర్ల దూరం ఉన్న ఈ ఉప కాలువ ప్రస్తుతం మురుగు కాల్వగా మారింది. మెట్‌పల్లి మండలంలో పలు ఉప కాలువల స్థలాలు అన్యాక్రాంతమవుతున్నాయి. కోరుట్ల, మెట్‌పల్లి మండలాల గుండా వెళ్తున్న ప్రధాన కాలువ ఇరువైపులా భూమిని ఆక్రమించి పరి, మొక్కజొన్న, మూమిడి తోటల

కేంద్ర కార్యాలయానికి రావాల్సిందే. వాటిపై వారానికోసారి టౌన్‌ప్లానింగ్ అధికారులు బిల్డింగ్ కమిటీ సమావేశాన్ని ఏర్పాటు చేసుకుని చర్చిస్తారు. అందులో ఆమోదం పొందిన దస్త్రాలను ఎంఎస్‌బీ(మల్టీ స్టోర్డ్ బిల్డింగ్) సమావేశంలో ప్రవేశపెట్టి ఆమోదించాలి. ఆ సమావేశాన్ని నిర్వహించకుండా జీహెచ్‌ఎస్‌ చాలా రోజులుగా తాత్కారం చేస్తోంది. ఈ నేపథ్యంలో భారీగా ముదుపుల వ్యవహారం నడుస్తోందనే అనుమానాలు తలెత్తుతున్నాయి. అందుకోసమే దరఖాస్తులను తొక్కిపెడుతున్నారనే విమర్శలేస్తున్నాయి.

ఉన్నతాధికారుల వద్ద..

జీహెచ్‌ఎస్‌ కమిషనర్ లాగిన్‌లో ప్రస్తుతం 56 దరఖాస్తులున్నాయి.

అందులో 172 రోజులుగా నిలిచిన దస్త్రంతోపాటు, దీర్ఘకాలంగా పెండింగులోనివీ ఉన్నాయి. సీసీపీ (చీఫ్ సీటీ ప్లానర్) వద్ద 12 దస్త్రాలున్నట్లు సమాచారం. పై స్థాయిలోనే నిలుస్తుంటే.. మేమూ తక్కువ కాదనే ధోరణిలో.. కిందిస్థాయిలోని ఏసీపీ (అసిస్టెంట్ సీటీ ప్లానర్), సీపీ(సీటీ ప్లానర్)ల స్థాయిలోని అధికారులు దరఖాస్తులను తొక్కిపెడుతున్నారు.

ముదుపుల కోసమేనా..?

నగరంలో కీలకమైన కూకట్‌పల్లి, శేరిలింగంపల్లి జోన్లు కొందరు టౌన్‌ప్లానింగ్ అధికారులకు కాసులు కురిపిస్తుంటాయి. ప్రధాన జోన్‌కు ఏసీపీగా పనిచేస్తాన్న అధికారి దస్త్రాన్ని కదిలించాలంటే.. నిర్మాణ సంస్థ దళారీ ద్వారానే సంప్రదించాలి. మరో కీలక జోన్‌కు ఏసీపీగా ఉన్న మహిళా అధికారిడీ అదే పంథా. మూడు వారాలైతేగానీ భూమి తనిఖీకి వెళ్లరు. అవసరం లేకున్నా.. లాగిన్‌లోని దస్త్రాలను భూసేకరణ అధికారికి మళ్లించి.. తన వద్ద ఫైళ్లు లేపంటారు. ప్రధాన నగరంలోని జోన్‌కు సీపీగా పనిచేసే అధికారి ప్రొసీడింగ్ ఆర్డర్ ఇవ్వాలన్నా దస్త్రాన్ని కదలించాలన్నా ముదుపులు సమర్పించుకోవాల్సిందే. టౌన్‌ప్లానింగ్ విభాగం ఉన్నతాధికారి సైతం.. చట్టంలో లేని నిబంధనలను సొంతంగా సృష్టించి అనుమతుల జారీలో వక్షపాతం చూపుతున్నారని దరఖాస్తు దారులు వాపోతున్నారు.

కార్డులు ఇలా..

జిల్లాలో 588 ప్రభుత్వ చౌక ధరల దుకాణాలు, ఆహార భద్రత, అంత్యేదయ, అన్నపూర్ణ పథకాల కింద 2,41,179 రేషన్ కార్డులు ఇది వరకే ఉన్నాయి. కులగణనలో సేకరించిన వివరాల ప్రకారం జిల్లాలో ఉంటుంబాల సంఖ్య 2.8 లక్షల వరకు ఉన్నాయి. కొత్తగా 22,404 జారీ చేయడంతో రేషన్ కార్డుల సంఖ్య 2,63,583కు పెరిగాయి.

సంక్షేమ పథకాలకు దూరం..

పదేళ్ల కిందట జన్మించిన పిల్లలకు రేషన్ కార్డుల్లో పేర్లు సమోదామ కాలేదు. నూతన రేషన్‌కార్డులు అందక రేషన్ బియ్యంతో పాటు ప్రభుత్వ సహాయానికి, సంక్షేమ పథకాలకు ఇన్సైడ్ల దూరమయ్యారు. ఆరోగ్యశ్రీ, 200 యూనిట్లలోపు విద్యుత్తు బిల్లులు, గ్యాస్ బండ రాయతీ, ఇతర ప్రభుత్వ పథకాలకు అర్హత ఉన్నా రేషన్ కార్డు చేతికందకపోవడంతో ఇబ్బందులు పడ్డారు. 2021లో అర్హులు కొత్త రేషన్‌కార్డుల కోసం జిల్లా వ్యాప్తంగా అప్పట్లో 8,562 మంది కొత్తగా దరఖాస్తు చేసుకున్నారు. అయితే ఈ ప్రక్రియ నిలిచిపోవడంతో నిరీక్షణ తప్పలేదు. **ఈ నెల నుంచే బియ్యం పంపిణీ..**జిల్లాలో నూతనంగా జారీ చేసిన 22,404 మంది రేషన్ కార్డుదారులకు ఈ నెల నుంచే బియ్యం పంపిణీ చేస్తాం. కొత్త కార్డుదారుల డీకేఆర్ పూర్తి కావడంతో ప్రింటోఫ్ తీసుకుంటే సరిపోతుంది. ఇంకా కార్డులు రాని వారు పలువురు ఉన్నారు. ప్రభుత్వ మాధ్యదర్శకాలకు అనుగుణంగా చర్యలు తీసుకుంటాం. మోహన్‌బాబు, జిల్లా పౌర సరఫరాల అధికారి

గ్రామీణుల గ్రంథాలయం..!

చిట్యాల : యువతను సన్మార్గం వైపు మళ్లించడంతో పాటు, నిరుద్యోగులను పోటీ పరీక్షలకు సన్నద్ధం చేయడమే లక్ష్యంగా గ్రామస్థులే స్వయంగా దాతల నుంచి సుమారు 10 వేల పైచిలుకు వుస్తకాలను సేకరించి ‘సవయుగ చైతన్య గ్రంథాలయాన్ని ఏర్పాటు చేసుకున్నారు. చిట్యాల మండలం తాళ్లవెల్లంలకు చెందిన విశాంత ప్రభుత్వ ఉద్యోగులు కొండవీటి రాధాకృష్ణ (ఇటీవల మృతిచెందారు), మాడగోని భీక్షపతి గౌడ్, అభ్యుదయ రైతు పజ్జారు అజయ్‌కుమార్‌రెడ్డి తదితరులు గ్రామస్థులతో కలిసి తమ ఆలోచనను ఆచరణ రూపంలోకి తీసుకొచ్చారు. 2023 డిసెంబరులో జలసాధన ఉద్యమకారుడు దుశ్వర్త సత్యనారాయణ చేతులమీదుగా ఈ గ్రంథాలయాన్ని ప్రారంభించుకున్నారు.

10 వేల వుస్తకాలు, రెండు దినపత్రికలు



బీసీ కాలనీలోని బీసీ సామాజిక భవనం నాలుగు గదుల్లో రెండింటిని గ్రంథాలయానికి వినియోగించుకుంటున్నారు. షెడ్డు నిర్మించి, వయోవృద్ధులు వస్తే కూర్చోడానికి ఏర్పాటు చేయించారు. ఉదయం 6 గంటల నుంచి 10గం. వరకు, సాయంత్రం 5 నుంచి రాత్రి 8గంటల వరకు గ్రంథాలయ పనిచేతలుగా నిర్ణయించారు. పదో తరగతి విద్యార్థుల నుంచి ఐఏఎస్‌కు సన్నద్ధమయ్యేవారికి అవసరమైన వుస్తకాలు ఉన్నాయి. గ్రంథాలయ సభ్యత్వానికి సంబంధించి ప్రవేశరసుం నెలకు రూ.11 వసూలుచేసి, గ్రంథాలయం పేరిట తెరిచిన బ్యాంకు ఖాతాలో జమచేస్తున్నారు. ప్రస్తుతం 40 మంది వరకు సభ్యులున్నారు. చదువరులు కూడా రోజుకు 30 మంది వరకు వస్తున్నారు. గ్రంథాలయ కేంద్రంగా చేసుకుని గ్రామస్థుడు గట్టోజు శ్రీనివాస్ చిన్నారలకు గురుకుల విద్యాసంస్థల ప్రవేశాలకు ఉచితశిక్షణ ఇస్తున్నారు.గ్రంథాలయ నిర్వహణ గ్రామస్థులకు భారం కాకూడదనే ఉద్దేశంతో ప్రభుత్వం స్వాధీనం చేసుకోవాలని కోరుతూ కలెక్టర్‌కు విన్నవించామని మాడగోని భీక్షపతిగౌడ్ తెలిపారు. కలెక్టర్ స్పందించి జిల్లా గ్రంథాలయసంస్థ కార్యదర్శి బాలమ్మను మా గ్రంథాలయ సందర్శనకు పంపించారు. నిర్వహణపై ఆమె సంతృప్తి వ్యక్తంచేశారు.

వేగంగా.. పోతున్నారు..!

చౌటాపుల్ : వేగం కన్నా ప్రాణం మిన్నా.. రహదారి భద్రతలో ప్రధాన సూత్రమిది. ప్రచారానికి బాగానే ఉన్నా.. పట్టించేకునే వారేరే?.. రోజూ హైదరాబాద్- విజయవాడ జాతీయ రహదారిపై జరిగే ప్రమాదాల్లో అతివేగం, ట్రాఫిక్ నిబంధనలను పాటించకపోవడమే ప్రధాన కారణం. హైవేపై 80 కిలోమీటర్ల వేగం లోపు ప్రయాణించాలి. కానీ.. నిగనిగలాడే నాలుగు వరుసల జాతీయ రహదారిపై 100 నుంచి 150 కిమీ వేగంతో పలు వాహనాలు ప్రయాణిస్తున్నాయి. రయ్‌మంటూ బైక్‌పై దూసుకెళ్లే యువకుడు కన్నుమూసి కన్ను తెరిచేలోగా కనుమరుగవుతున్నాడు.

ఎక్కువగా పాదచారులు, ద్విచక్రవాహనచోదకులే..

రహదారిపై ఎక్కువగా కూడళ్ల వద్దే ప్రమాదాలు సంభవిస్తున్నాయి. రోడ్డును దాటే సమయంలో పాదచారులు, ద్విచక్రవాహనచోదకులే ఎక్కువగా ప్రాణాలను విడుస్తున్నారు. నేరుగా వెళ్లే లైట్‌మోటారు, భారీ వాహనానచోదకులు కూడళ్ల వద్ద కూడా అధిక వేగంతో వెళ్తుండటమే దీనికి కారణం. హైవేపై సరిగ్గా సీసీ కెమెరాలు కూడా లేవు. కూడలికి కొద్దిదూరం సూచికబోర్డులు, బోలార్డ్స్, స్పర్డ్, డంబల్ స్పిడ్స్ వంటివి పెట్టినా చోదకులు గమనించడం లేదు.కూడళ్ల వద్ద 40 కి.మీ వేగం కంటే అధికంగా వెళ్తారు. కొన్నేళ్ల క్రితం చౌటాపుల్ మండలం ఎల్లంబావి అందర్‌పానీ వంతెనపై, పంతంగి టోల్‌ప్లాజా ముందు రాష్ట్ర మీటరు ఏర్పాటు చేశారు. వేగంగా వెళ్లే వాహనం ఎంత వేగంతో వెళ్తుందో చూపించడంతోపాటు వాహనదారులను నెమ్మదిగా వెళ్లమని మీటరు సూచించేది. ఇప్పుడు రాష్ట్ర మీటర్లు పనిచేయడం లేదు. దారి పొడవునా కూడళ్ల వద్ద అందర్‌పానీలు లేకపోవడమే ప్రమాదాలకు కారణమని నిపుణులు చెబుతున్నారు. అతివేగంగా వెళ్లడం, ట్రాఫిక్ నిబంధనలను పాటించపోవడం వల్లే ప్రమాదాలు అధికంగా జరుగుతున్నాయని చౌటాపుల్ పోలీస్ ఇన్స్‌పెక్టర్ మన్మథకుమార్ తెలిపారు. ట్రాఫిక్ నిబంధనలను పాటించాలని వాహనచోదకులకు తరచూ అవగాహన కల్పిస్తున్నామన్నారు.

‘చిన్న’బోవద్దని..!

మునగాల : చిన్నారల భవిష్యత్తుకు బీజం పూర్వ ప్రాధమిక విద్య, నేడు ఆ విద్యకు నిలయాల్సిన అంగన్‌వాడీ కేంద్రాలు ఆసోకర్యా లకు చిరునామాగా నిలిచాయి. జిల్లాలో ఇప్పటికీ చాలా కేంద్రాలకు సొంత భవనాలు లేవు. మరికొన్ని కేంద్రాల్లో మరుగుదొడ్లు, విద్యుత్తు, తాగునీరు, ప్రవారీలు లేకుండా ఉన్నాయి. ఆసోకర్యాల కారణంగా చిన్నారలను చేర్పించడానికి కొందరు తల్లిదండ్రులు వెనకడుగు వేస్తుండగా.. లబ్ధిదారులైన గర్భిణులు, బాలింతలు కేంద్రాలకు రావడానికి సుముఖత చూపడం లేదు.



ఈ క్రమంలో రాష్ట్ర ప్రభుత్వం తాజాగా జిల్లాలోని అంగన్‌వాడీ కేంద్రాల్లో సౌకర్యాల కల్పనకు ప్రతిపాదనలు కోరింది. ప్రతిపాదనల్లో శిధిలావస్థలోని భవన నిర్మాణాలకు మరమ్మత్తులు, తాగునీటి సౌకర్యం, మరుగుదొడ్ల నిర్మాణాలకు మాత్రమే అవకాశం కల్పించింది. విద్యుత్తు సౌకర్యం, ప్రవారీ నిర్మాణాలకు అవకాశం ఇవ్వలేదు. జిల్లా వ్యాప్తంగా ఐదు ప్రాజెక్టుల పరిధిలో మొత్తం 1,209 అంగన్‌వాడీ కేంద్రాలున్నాయి. 221 అంగన్‌వాడీ కేంద్రాలకు మరుగుదొడ్ల నిర్మాణానికిరూ ఒక్కో దానికి రూ.36వేల చొప్పున, 40 అంగన్‌వాడీ కేంద్రాలకు తాగునీటి సౌకర్యం కల్పనకు ఒక్కోదానికి రూ.17 వేల చొప్పున మొత్తం రూ.1.16 కోట్లు మంజూరు చేశారు. జిల్లా వ్యాప్తంగా 1.16 కోట్లతో ప్రతిపాదనలు పంపించామని, ప్రభుత్వం నుంచి నిధులు మంజూరయ్యాయని జిల్లా సంక్షేమాధికారి సర్పంచరూపు తెలిపారు. వెంటనే ఆయా ప్రాజెక్టులో ఎంపికైన అంగన్‌వాడీల్లో మరమ్మత్తులు చేపట్టి, చిన్నారలకు సౌకర్యాలను అందుబాటులోకి తీసుకొస్తామన్నారు.

సాయంత్రం సీజ్.. ఉదయం కాంక్రీట్ తయారీ

హైదరాబాద్ : జంట జలాశయాలకు సమీపంలో సిమెంట్ కాంక్రీట్‌ను తయారు చేస్తున్న రెడీమిక్స్ ఫ్లాంట్ల యజమానులు ఇష్టారాజ్యంగా వ్యవహరిస్తున్నారు. కాలుష్య నియంత్రణ మండలి రెడీమిక్స్ ఫ్లాంట్లను నిర్వహించకూడదని హిమాయత్ సాగర్ పరిసర ప్రాంతాల్లోని 21 రెడీమిక్స్ ఫ్లాంట్లను బుధవారం సాయంత్రం సీజ్ చేస్తే గురువారం ఉదయం నుంచి కాంక్రీట్ తయారీ జరుగుతూనే ఉంది. లారిల్లో లోడ్ అవుతూనే ఉంది.

ముక్కుపుటాల్లోకి ధూళి

రెడీమిక్స్ ఫ్లాంట్ల కారణంగా హిమాయత్‌సాగర్ పరిసర ప్రాంతాలు, కొత్వాల్‌గూడ, సీఆర్ నగర్ ప్రజలు ఇబ్బందులు పడుతున్నారు. రంగారెడ్డి జిల్లా కలెక్టర్‌కు, రెవెన్యూ అధికారులు, పోలీసులకు ఫిర్యాదులు చేసినా ప్రయోజనం లేదని వాపోతున్నారు.ఇళ్లల్లోంచి బయటకు వస్తే చాలు ముక్కు పుటాల్లోకి సిమెంట్ ధూళి వెళ్తోందంటున్నారు. సాయంత్రం వేళల్లో



తలపై తెల్లగా పొరలు కనిపిస్తున్నాయి. ఫ్లాంట్లకు ముడిసరకులు తెచ్చే భారీ వాహనాలు తాండూరు నుంచి, కంకర వాహనాలు హౌయత్‌సగర్ నుంచి వస్తున్నాయి. రెడీ మిక్స్ తయార్యుత్తుక ఓఆర్ఆర్ సర్వీస్ రోడ్ నుంచి గచ్చిబౌలి, మాదాపూర్, హైనాన్నియల్ డిస్ట్రిక్ట్ ప్రాంతాలకు వెళ్తున్నాయి. భారీ వాహనాల ట్రైల్తో కొత్వాల్‌గూడ – ఓఆర్ఆర్ సర్వీస్ రోడ్ పూర్తిగా ధ్వంసమైంది.

అధికారుల సాకులు..

హిమాయత్‌సాగర్ పరిసర ప్రాంతాల్లో రెడీమిక్స్ తయారీ ఫ్లాంట్లకు అనుమతులుండవు. పడేళ్లలో గండిపేట, మెయినాబాద్, శంషాబాద్ మున్సిపాలిటీల్లో 50 ఫ్లాంట్లు ఏర్పాటయ్యాయి. వీటికి పరిశ్రమల శాఖ అధికారులు అనుమతులిచ్చారని రెవెన్యూ అధికారులంటున్నారు. కంకర కోసం పక్కనే గుట్టలను తవ్వుతున్నారని గనుల శాఖ అధికారుల దృష్టికి తీసుకెళ్లే పీసీబీ అనుమతుల ఆధారంగా ఇచ్చామంటున్నారు.

తుంపర్లతో దోమలపై యుద్ధం

హైదరాబాద్ : నీటి తుంపర్లతో దోమలను అంతం చేసేందుకు జీహెచ్‌ఎస్‌ఐ నడుం బిగించింది. నీటిలో క్షాద్రిపాటి రసాయనాన్ని కలిపి.. అతి సూక్ష్మ నీటి బిందువులను గాల్లోకి విరజిమ్మే పద్ధతిలో ఈ విధానం పనిచేస్తుంది. తుంపర్లు గాలిలో పొరలా ఏర్పడతాయి. అందులో చిక్కుకున్న దోమలు మృతి చెందుతాయని జీహెచ్‌ఎఐఐ చెబుతోంది. శంషాబాద్‌లో 400ఎకరాల్లో విస్తరించిన కన్స్ట్రాక్షన్ వసంతోసూ కోల్డ్ ఫాగింగ్‌నే ఉపయోగిస్తున్నారని బల్లియా దోమల నియంత్రణ విభాగం చెబుతోంది. ఇప్పుడా ప్రక్రియను కూకట్‌పల్లి జోన్‌లో అమలుకు జీహెచ్‌ఎఐఐ శ్రీకారం చుట్టింది.

22 డిజిబ్లె పరిధిలో..

కోల్డ్ ఫాగింగ్ విధానాన్ని జీహెచ్‌ఎఐఐ అధికారులు గతేడాది ప్రశాసన్‌న గర్‌లో పరిక్షించారు. అక్కడ దోమల కట్టడి మెరుగ్గా జరిగినట్లు అప్పటి కమిషనర్ ప్రకటించారు. రెండో విడతలో కూకట్‌పల్లి జోన్‌లోని ఆల్మినీకాలనీలో పరిక్షించేందుకు ఈ నెల 15న బల్లియా ముహూర్తాన్ని నిర్ణయించింది. కోల్డ్ ఫాగింగ్ ముందు, తర్వాతి పరిస్థితులు, కోల్డ్ ఫాగింగ్‌తో దోమలు చనిపోతాయా, సామస్సిల్లి పడిపోతున్నాయా, ఎన్ని దోమలు నెల రాలతున్నాయి అనే వివరాలు తెలుసుకుంటామని ఓ ఉన్నతాధికారి తెలిపారు. ప్రస్తుతం చేస్తున్న హాట్ ఫాగింగ్‌తో దోమలు కొంత సమయం సామస్సిల్లి పడిపోతాయి. మైకం వదలగానే మళ్లీ విజృంభిస్తాయి.

ఎలా పనిచేస్తుందంటే..?

నీటి పరిమాణంలో రెండు శాతం డెల్టామెథిన్ రసాయనాన్ని కలుపుతారు. ఫిల్ట్రి ఫామింగ్ అక్టియన్ (ఫ్రై) టెక్నాలజీ(ఎఫ్‌ఎఫ్‌ఏఎస్ టీ)తో పనిచేసే యంత్రాల్లో ఆ మిశ్రమాన్ని వేసి గాల్లోకి పిచికారి చేసినప్పుడు.. అతिसూక్ష్మ నీటి బిందువులు పొరలా ఏర్పడి దోమలను అంతం చేస్తాయని తెలిపారు.

కోమటికుంటలో ఆక్రమణల నేలమట్టం

హైదరాబాద్: చెరువును ఆక్రమించి కట్టిన ప్రకృతి రిసార్ట్, కన్వెన్షన్‌హాల్‌ను హైద్రా నేలమట్టం చేసింది. మేడ్చల్-మల్కాజిగిరి జిల్లా తూంకుంట మున్సిపాలిటీలోని దేవరయాంజల్ గ్రామం కోమటి కుంటలో ఈ కూల్చివేతలు చేపట్టింది. ప్రధాన రహదారి పక్కనున్న చెరువు ఎఫ్‌డిఎల్ పరిధిలోని భారీ భవనాలు, ఫంక్షన్ హాల్, విడిది కేంద్రాలు, ఇతర కట్టడాలను పూర్తిగా తొలగించింది. ఆ నిర్మాణాలన్నీ చెరువులో ఉన్నట్లు నీటిపారుదలశాఖ, రెవెన్యూ, మున్సిపల్ అధికారుల సర్వే లో స్పష్టమైనట్లు హైద్రా కమిషనర్ రంగనాథ్ వెల్లడించారు. భవనాలకు అనుమతి కూడా లేదన్నారు. ‘సర్వే అనంతరం యజమానులకు నోటీసులిచ్చాం. వారు హైకోర్టును ఆశ్రయించారు. న్యాయస్థానం ఇరువైపులా వాదనలు విన్నాక.. అక్రమ కట్టడాలను కూల్చియాలని తీర్పు చెప్పింది. తామే తొలగించుకుంటామని యజమానులు నెల సమయం అడిగారు. నెల దాటినా అలాగే ఉన్నాయి. అందువల్ల మేమే కూల్చివేశాం’అని రంగనాథ్ వివరించారు. **రంగనాథ్‌తో ఎజెన్సీ ప్రతినిధుల భేటీ..**

శివారు మున్సిపాలిటీలు, నగరపాలక సంస్థల పరిధిలో అనుమతి లేని ప్రకటనల హోర్డింగులపై హైద్రా ఉక్కుపాదం మోపుతోంది.

ఈ క్రమంలో పలు ఎజెన్సీల ప్రతినిధులు బుధభవన్‌లోని హైద్రా కార్యాలయంలో కమిషనర్ రంగనాథ్‌ను కలిశారు. 10రోజుల సమయం ఇస్తే స్వయంగా తొలగించుకుంటామని కోరారు. ఇప్పటికే మీకు సమయం ఇచ్చామని, మీరు ఎలాంటి చర్యలు తీసుకోకపోవడంతో కూల్చుతున్నామని ఆయన వారికి వివరించారు. శంషాబాద్, కొత్వాల్‌గూడ, నార్సింగి, తొండుపల్లి, గొల్లపల్లి రోడ్డు, తెల్లపూర్ ప్రాంతాల్లో గత వారం రోజులుగా 53 ప్రకటనల బోర్డులను తొలగించామని తెలిపారు.

కొల్లూరులోనూ..

కొల్లూరు ఎగ్జిట్ వాయింట్ సమీపంలో మైహెమ్ సంస్థకు చెందిన హోర్డింగ్‌ను హైద్రా అధికారులు కూల్చివేశారు. పురపాలక సంఘం నుంచి అనుమతి పున రుద్దరించుకోని కారణంగా తొలగించి నట్లు హైద్రా అధికారి సతీష్ తెలిపారు.

గరుడ వార్త

భూములు రైతులవే.. హక్కులు లేనాయె



హైదరాబాద్ : హైదరాబాద్ సమీపంలో ఫార్మాసిటీ ఏర్పాటు కోసం గత ప్రభుత్వం చేపట్టిన భూసేకరణ ప్రక్రియ యాచారం మండలంలోని నాలుగు గ్రామాల రైతులను తీవ్రంగా ఇబ్బందులు పెడుతోంది. ఏడేళ్ల క్రితం అప్పటి ప్రభుత్వం మేడిపల్లి, నానక్‌నగర్, తాటిపర్తి, కుర్తిర్ల గ్రామాలకు చెందిన 600 మంది రైతుల నుంచి 2200 ఎకరాల సేకరణకు నోటిఫికేషన్ జారీచేసింది. అంగీకరించని కొందరు రైతులు న్యాయస్థానాన్ని ఆశ్రయించారు. తీర్పు ప్రకటించేలోపు 2021లో ఆ భూములకు సంబంధించి రైతుల పేర్లను తొలగించి, తెలంగాణ పారిశ్రామిక మౌలిక సదుపాయాల కల్పన సంస్థ(టీజీఐఐసీ) పేరును ధరణి పోర్టల్‌లో రెవెన్యూ అధికారులు నమోదు చేశారు. హైకోర్టు తీర్పు ప్రకారం ధరణిలో తమ పేర్లపైకి మార్చాలంటూ రైతులు నాలుగేళ్ల నుంచి డిమాండ్ చేస్తున్నా స్పందన కొరవడింది. నోటిఫికేషన్‌తో భూమిపై హక్కు. ఈ నాలుగు గ్రామాల రైతులు తమకు వ్యవసాయమే ఆధారమంటూ భూము లు ఇవ్వకపోయినా... ప్రభుత్వం మాత్రం నోటిఫికేషన్‌లో పేర్కొన్న విధంగా.. ధరణి పోర్టల్

ద్వారా వారి భూములపై హక్కు తీసుకుంది. పరిహారం వద్దని, మా భూములు మాకు కావాలంటూ ఆందోళన చేయడంతో... మీరు పంటలు పండించుకోమంటూ అధికారులు సూచించారు.

రైతు భరోసా రాలేదు...

బ్యాంకులు రుణాలివ్వడం లేదు..

ధరణి పోర్టల్‌లో రైతులు పేర్లు లేకపోవడంతో నాలుగేళ్ల నుంచి రైతుబంధు రాలేదు. తాజాగా రైతు భరోసా ఇవ్వలేదు. 12 మంది రైతులు చనిపోగా వారి కుటుంబాలకు అందాల్సిన రూ.5 లక్షల చొప్పున రైతు బీమా సాయం అందలేదు. రూ.2 లక్షల రుణమాఫీపై స్పష్టత కరవై 200 మంది రైతులు గందరగోళంలో ఉన్నారు. ఒక్కో రైతు రూ.30వేల దాకా పంట రుణం బ్యాంకు ద్వారా పొందేవారు. ఇప్పుడా రుణ పరిమితిని రూ.50 వేలకు పెంచారు. నాలుగేళ్లుగా బ్యాంకులు వీరికి పంట రుణం ఇవ్వడం మానేశాయి. భూములపై హక్కులు లేకపోవడంతో..పిల్లలకు పెళ్లిళ్లు చేసేందుకు విక్రయద్దామనుకుంటే ఎవరూ కొనడం లేదు.

పీనులు అర్ధంతరం.. ప్రియాణం నేరకం

మార్గం ఎప్పుడూ రద్దీగా ఉండగా వనులు అర్ధంతరంగా వదిలేయడంతో ఈ మార్గంలో ప్రయాణించే వారిలో పాటు స్థానికులకు నరక యాతన తప్పడం లేదు.

బీకేజీలతో తాగునీరు కలుషితం

కట్టరాంపూర్ నుంచి కోతిరాంపూర్‌కు దూరం రెండు కిలోమీటర్లు ఉండగా అందులో కిలోమీటర్ మేర సీసీ రోడ్డు, డ్రైనేజీ నిర్మించారు. అక్కడి వరకే తాగునీటి పైపులైన పనులు చేశారు. మిగతా కిలోమీటరు దూరం ఏ పనులూ చేయలేదు. ఈ ప్రాంతంలో గతంలో వేసిన తాగునీటి పైపులు శిథిలమయ్యాయి. రోడ్డుపై గుంతలతో ఎక్కడ పడితే అక్కడ బీకేజీలవుతున్నాయి. శుద్ధ జలం పైపుల్లో మురుగు కలిసి నీరంతా కలుషితమై వస్తోందని స్థానికులు ఆగ్రహం వ్యక్తం చేస్తున్నారు.

అవస్థలు పట్టించుకోండి సారూ!

అసంపూర్తిగా ఉన్న రోడ్లపై వాహనాల రాకపోకలతో దారి పొడవునా అధ్వానంగా మారుతోంది. తరచూ ద్విచక్రవాహనదారులు అదుపు తప్పుతున్నాయి. మరెవ్వుతు పనులకు అదిగో, ఇదిగో అంటూ నెలల తరబడి సాగిదీస్తున్నారు. తమ అవస్థలను పట్టించుకానే లేరని స్థానికులు వాపోతున్నారు. గుతేదారుకు నిధులు మంజూరు చేయకుంటే పనులు అలాగే వదిలేస్తారా! అని ప్రశ్నిస్తున్నారు. ఇప్పటికైనా అధికారులు స్పందించి రహదారి నిర్మాణాన్ని పూర్తి చేయాలని కోరుతున్నారు. రహదారి : కట్టరాంపూర్ – కోతిరాంపూర్

దూరం : కిలోమీటర్

కేటాయించిన వ్యయం : రూ.1.33 కోట్లు

చేయాల్సిన పనులు : రోడ్డు, డ్రైనేజీ, తాగునీటి పైపులైన్

మట్టి తవ్వకం.. ఇష్టారాజ్యం



సిరిసిల్ల : జిల్లాలో ప్రభుత్వ పరంగా చేపడుతున్న మట్టి పనులు లేవు. మట్టి తవ్వకాలకు గనులశాఖ అనుమతులూ లేవు. అయినా అక్రమార్కులు తవ్వకాలు అవడంలేదు. దీంతో ప్రభుత్వానికి రావాల్సిన కోట్ల రూపాయల రాదుల్లోకి గండి పడుతోంది. అక్రమంగా తవ్విన మట్టిని రియల్ వెంచర్లకు, ఇళ్లకు ఇతరత్రా అవసరాలకు తరలిస్తున్నారు. జిల్లాలో ఇటీవల కొత్తగా ఇసుక క్వారీలను గుర్తించారు. మట్టి తవ్వకాలకు అనుమైన ప్రాంతాలను గుర్తిస్తే ప్రభుత్వానికి ఆదాయం కలిసి వస్తుంది. అక్రమార్కులకు అడ్డుకట్ట వడనుంది.జిల్లాలో వేములవాడ గ్రామీణ మండలం అగ్రహారం, కోనరావుపేట మండలం కొలనూరు, చందుర్తి మండలం మల్వాల, రామన్నపేట. రుద్రంగి, ఎల్లారెడ్డిపేట మండలం వెంకటాపూర్. వీర్లపల్లి మండలం గర్లనపల్లి, వన్‌పల్లి గ్రామాల్లో ఎక్కువగా మట్టి తవ్వకాలు జరుగుతున్నాయి. ఇక్కడ ప్రభుత్వ అటవీ భూములు కలిసి ఉండటంతో రెండు శాఖల అధికారులు ఎవరికివారు పట్టించుకోవడంలేదన్న విమర్శలు వినిపిస్తున్నాయి. ఇక సెలవు రోజుల్లో అక్రమార్కులు పెద్దపత్తన తవ్వకాలు చేపడుతున్నారు. కొన్నిచోట్ల ప్రభుత్వ ప్రైవేటు భూములు పక్కపక్కనే ఉండటంతో వ్యవసాయ సీజన్‌కు ముందు అదన చూసి తవ్వకాలు జరుపుతున్నారు.రెవెన్యూ శాఖలో గ్రామస్థాయిలో సిబ్బంది లేరు. ఒక వేళ కార్యాలయానికి వెళ్లి ఫిర్యాదులు చేసినా.. ఆర్‌ఐ ఇతర సిబ్బందితో కలిసి అక్కడికి వెళ్లే సరికి అక్రమార్కులు తప్పించుకుంటున్నారు. చందుర్తి మండలం మల్వాల శివారులో మల్లెగుట్ట ప్రాంతంలో

అనుమతుల్లేకుండా మట్టి తవ్వకాలపై రెవెన్యూ అధికారులకు సమాచారం అందింది. సంఘటనా స్థలానికి రెవెన్యూ అధికారులు, పోలీసులతో వెళ్లే సరికి తవ్వకాలు జరుపుతున్నవారు రెండు ట్రాక్టర్లను అక్కడే వదిలేసి వెళ్లారు. గనులశాఖలో ఇద్దరు ఆర్‌ఐలు మాత్రమే ఉన్నారు. రెవెన్యూ, గనులశాఖలో సిబ్బందిలేమీ అక్రమార్కులకు వరంగా మారింది.

ప్రభుత్వ, ప్రైవేటు భూమిలో మట్టి తవ్వకాలకు ఆన్‌లైన్‌లో అనుమతులకు గనులశాఖ వెబ్‌సైట్‌లో దరఖాస్తు చేసుకునేందుకు ప్రణాళికలు చేసింది. దీనికోసం విధివిధానాలను కూడా సిద్ధం చేసింది. దీనిలో టన్నుకు రూ.20లుగా ధరను నిర్ణయించారు. క్షేత్రస్థాయిలో అమలు చేసేందుకు ప్రధానమైన రెవెన్యూ, గనులశాఖలో సిబ్బందిలేక ప్రతిపాదనల స్థాయిలోనే నిలిచిపోయింది. దీంతో ప్రభుత్వానికి రావాల్సిన ఆదాయం అక్రమార్కుల జేబుల్లోకి వెళుతోంది. చందుర్తి మండలం తిమ్మపూర్‌లో మట్టిని తరలిస్తున్న వాహనాన్ని పట్టుకున్న రెవెన్యూ సిబ్బంది 30 క్యూబిక్ మీటర్లకు రూ.10,926లు జరిమానా విధించారు.జరిమానాలు విధిస్తున్నాం

జిల్లాలో అక్రమంగా మట్టితవ్వకాలు జరుపుతున్న ప్రాంతాలపై నిఘా ఉంచాం. ఇటీవల పలు మండలాల్లో అక్రమంగా మట్టిని తవ్వి తరలిస్తున్న వారిని పట్టుకుని జరిమానా విధించాం. మట్టి తవ్వకాలను జరిపిన ప్రాంతాల్లో రెవెన్యూ, గనులశాఖ ఆధ్వర్యంలో సంయుక్తంగా పర్యవేక్షిస్తున్నాం.క్రాంతి, గనులశాఖ సహాయ సంచాలకులు

మంగళవారం 18 మార్చి 2025

ప్రతికూల వాతావరణంతో తీవ్ర నష్టం

జగిత్యాల : వానాకాలంతో పోలిస్తే యాసంగి వరిసాగులో అనుకూల వాతావరణంతో పాటు చీడపీడల తీవ్రత, సాగులో సమస్యలు తక్కువగా ఉండి ధాన్యం దిగుబడులు అధికంగా వస్తాయి. కానీ ఈ యాసంగిలో మాత్రం ప్రతికూల వాతావరణం నెలకొనటంతో దిగుబడులమాట అటుంచి పైరు ఎదగటంలేదని రైతులు వాపోతున్నారు.నాటిస పైరు ఎరువురంగు నుంచి ఆకువచ్చగా మారి ఎదగడానికి యూరియాను అధికంగా వేసినచోట చీడపీడల తీవ్రత మరింతగా పెరిగింది. మరోవైపు దెబ్బతిన్న పంట కర్రలను తీసుకెళ్లి దుకాణదారునికి చూపిస్తే పురుగు, తెగుళ్ల మందుతో పాటు పోషకాన్ని కూడా కలిపి పిచికారీ చేయాలని రైతులకు అంటగడుతున్నారు. ఈ మూడింటితోనూ వరిపైరు పచ్చబడకుంటే మందులను మార్చి ఇచ్చి మరోసారి పిచికారీ చేయాలని సూచిస్తున్నారు. ఇదే తరుణంలో పలుచోట గ్రామాల్లో గంట గుళికలు, బయో ఉత్పత్తుల పేరిట అమ్మకాలు కూడా జోరుగా సాగి రైతులను పూర్తిగా ఆయోమయానికి,



ఆర్థిక నష్టానికి గురిచేస్తున్నాయి. నాటిసపైరు కుదురుకొని పిలకలు వేయాల్సిన సమయమంతా కర్రలు నిలదొక్కుకునేందుకునే గడిచిపోయి పిలకలు రాక దిగుబడులు తగ్గనుండగా సస్యరక్షణ ఖర్చు నాలుగింతలు పెరిగిందని రైతులు వాపోతున్నారు. ఈ పరిస్థితుల్లో పల్లెల్లో జీరో ఉత్పాదకాల విక్రయాలను అరికట్టి వాడాల్సిన మందులను రైతులకు తెలిపేలా అధికారులు, శాస్త్రవేత్తలు రైతుల క్షేత్రాలను సందర్శించాల్సి ఉంది.కరీంనగర్ జిల్లాలో 2.33 లక్షల ఎకరాల్లో పెద్దపల్లి 1.96, జగిత్యాల 2.53, సిరిసిల్ల జిల్లాలో 1.70 లక్షల ఎకరాల్లో వరిపంటను సాగుచేశారు. నవంబరు నుంచే వరిసార్లు పోసి నాట్లువేయటం ప్రారంభించగా ఈ నెల మొదటివారం వరకు కూడా వరినాట్లు కొనసాగాయి. ఈ సీజన్‌లో చలి, ఉష్ణోగ్రతలు, గాలిలో తేమశాతంలో హెచ్చుతగ్గులు, పొడివాతావరణం నెలకొనటం తదితర ప్రతికూల వాతావరణం నెలకొంది. దీంతో వరిపైరుపై జింకు తదితర పోషక లోపాలు తలెత్తగా ఉబ్బికోడు, మొగిపురుగు అత్యంత తీవ్రంగా ఆశించాయి. అగ్గితెగులు, బ్యాక్టీరియా ఎండాకు తెగుళ్లవంటివి పైరును నష్టపరుస్తుండగా నీరు నిలిచినచోట సర్పైడ్ ఇంజూరీ సమస్య కూడా తలెత్తింది.

కొలతలు తీసేదెలా..

రికార్డు చేసేదెట్లా?

జగిత్యాల : కూలీల వలసల నివారణకు కేంద్ర ప్రభుత్వం ప్రవేశపెట్టిన ఉపాధి హామీ పథకంలో సిబ్బంది నియామకం లేకపోవడంతో పర్యవేక్షణ కొరవడుతోంది. కేంద్ర, రాష్ట్ర ప్రభుత్వాలు ఉపాధి హామీ పథకంలో పలు అభివృద్ధి పనులు చేపడుతుండడంతో ఇబ్బందిగా మారింది. ఉమ్మడి జిల్లాలో 5.08 లక్షల కుటుంబాలకు జాబ్ కార్డులు ఉండగా 9.48 కూలీలు ఉన్నారు. ఇందులో 3.27 లక్షల కుటుంబాలు యాక్టివ్ ఉండగా ఆయా కుటుంబాల్లో 4.94 లక్షల మంది పనులకు వెళుతున్నారు. వీరందరికీ పనులు కల్పించడం, పర్యవేక్షించేందుకు సిబ్బంది ఖాళీలతో ఇబ్బందులు తప్పడం లేదు. ఉమ్మడి జిల్లా వ్యాప్తంగా 22 మంది అసిస్టెంట్ ప్రోగ్రాం అధికారి(ఏపీవో), 45 మంది సాంకేతిక సలహాదారుల(ఈసీ) పోస్టులు ఖాళీగా ఉన్నాయి. ఖాళీల భర్తీ లేకపోవడంతో ఉన్న సిబ్బందికే అదనపు బాధ్యతలు అప్పగిస్తున్నారు. సాంకేతిక సహాయకులకు అయిదారు గ్రామాలకు పైనా క్షేత్ర స్థాయిలో పనుల పర్యవేక్షణ ఉండగా అదనంగా ఏపీవో, ఈసీల పనులు చూసుకోవాల్సిన పరిస్థితి ఉంది. సాంకేతిక సహాయకులు కూడా పూర్తి స్థాయిలో లేకపోవడంతో ఉన్న వారికే గ్రామాల అదనపు బాధ్యతలు అప్పగిస్తున్నారు.

కొత్త పంచాయతీలకు క్షేత్ర సహాయకులె?

పనుల పర్యవేక్షణకు ప్రతి ఆరు గ్రామాలకు ఒక సాంకేతిక సహాయకుల ను నియామించాల్సి ఉండగా ప్రస్తుతం 12 నుంచి 16 పంచాయతీలను చూసుకోవాల్సి వస్తోంది. జగిత్యాల జిల్లాలో 68 మంది ఉండాల్సి ఉండగా కేవలం 38 పనిచేస్తున్నారు. ఉమ్మడి జిల్లా వ్యాప్తంగా ఇదే



పరిస్థితి నెలకొంది. గత ప్రభుత్వం తండాలను పంచాయతీలుగా మార్చడంతో నూతనంగా ఏర్పాటైన గ్రామాలకు క్షేత్ర సహాయకుల నియామకాలు చేపట్టకపోవడమే కాకుండా పాత పంచాయతీల్లోనే పూర్తి స్థాయిలో లేరు. జగిత్యాల జిల్లాలో 380 పంచాయతీలకు ప్రస్తుతం 215 మంది మాత్రమే క్షేత్ర సహాయకులు కొనసాగుతున్నారు. పని ఒత్తిడి పెరిగింది : మహేష్, సాంకేతిక సహాయకుల సంఘం జిల్లా నాయకులు ఒక్కో గ్రామంలో వంద మంది పనులకు వెళుతుండగా పర్యవేక్షణతో పాటు కొలతల బాధ్యతలు అప్పగించడంతో పని ఒత్తిడి పెరిగి ఇబ్బందిగా మారింది. 2013 నుంచి పోస్టుల భర్తీ లేకపోవడం, ఈసీల బాధ్యతలు అప్పగించడంతో ఎంపీ రికార్డులు చేయూర్చి వస్తోంది. దీనివల్ల సామాజిక తనిఖీల్లో నిధుల అవకతవకలు జరిగినట్లు చూపుతున్నారు. ప్రస్తుతం చేస్తున్న పనితోపాటు అదనపు బాధ్యతలు అప్పగించడంతో సమస్య ఏర్పడుతోంది.



తల్లికి వందనం: మార్గదర్శకాలివే.. కారు,300 యూనిట్స్ దాటిన ఇస్తారా..?

అమరావతి : ఆంధ్రప్రదేశ్లో కూటమి ప్రభుత్వం ఎప్పుడెప్పుడు సూపర్ సిక్స్ హామీలను అమలు చేస్తారా అంటూ ప్రజలు ఎదురుచూస్తున్నారు.. ఇందులో భాగంగానే తల్లికి వందనం పథకాన్ని వచ్చే విద్యా సంవత్సరానికి అమలు చేసేలా ప్లాన్ చేస్తున్నారు. ఇంట్లో ఎంతమంది పిల్లలు చదువుతూ ఉంటే అంతమందికి రూ.15,000 చొప్పున ఇస్తామంటూ ఎన్నికల ముందు చెప్పిన కూటమి ప్రభుత్వం.. వాటికే కట్టుబడి అందరికీ ఇస్తామంటూ తెలుపుతున్నారు. అయితే ఈ పథకానికి సంబంధించి పలు రకాల మార్గదర్శకాలు , లబ్ధిదారుల ఎంపికలు చాలా కీలకంగా మారనున్నాయి. మే నెలలోనే ఈ పథకానికి సంబంధించి నిధులను జమ చేయబోతున్నారు. ఇటీవలే అసెంబ్లీ సమావేశాలలో కూడా ఈ పథకం గురించి కూడా మాట్లాడడం జరిగింది.9407 కోట్ల రూపాయలు ఈ పథకానికి కేటాయించారట. 2024-2025 సంవత్సరంలో సుమారుగా 81 లక్షల మంది విద్యార్థులు చదువుతూ ఉన్నారు. అయితే ఇందులో ప్రాథమికంగా

70 లక్షల మందికి ఈ పథకానికి అర్హులు ఉన్నట్లు విద్యాశాఖ తెలియజేసింది. అలాగే విద్యార్థులు 75% వరకు హాజరునిబంధన కూడా ఉంటుందట. ఇంకా తల్లికి వందనం పథకానికి సంబంధించి అన్ని విధి విధానాల పైన చర్చలు జరుపుతున్నారు. గతంలో వైసీపీ ప్రభుత్వం ఇచ్చిన మార్గదర్శకాలను కూడా సమీక్షిస్తున్నారు.. ఆదాయ పన్ను చెల్లింపుదారులు, తెల్ల రేషన్ కార్డు లేనివారు, 300 యూనిట్లు విద్యుత్ వినియోగించిన, కారు కలిగి ఉన్న, 1000 చెదరపు అడుగుల ఇంటిని కలిగి ఉన్న ఈ పథకానికి అనర్హులు.. అయితే ఇందులో గతంలో టీడీపీ నేతలు సైతం విద్యుత్ వినియోగం, కారు ఉండడం వంటి నిబంధనలను గతంలో కూటమి నేతలు వ్యతిరేకించినప్పటికీ మరి ఈసారి కారు ఉన్నవారికి, 300 యూనిట్లు దాటిన వారికి ఇస్తారా లేరా అన్నది చూడాలి మరి. మరి మొత్తానికి అయితే కూటమి ప్రభుత్వం పైన ప్రజలు విసిగిపోతున్నారనే విధంగా వార్తలు వినిపిస్తున్నాయి. సీఎం చంద్రబాబు తీసుకుని నిర్ణయాలతో ప్రజల మనసు మారుస్తారేమో చూడాలి.



వాలంటీర్లను కొనసాగించటం లేదు షాక్ ఇచ్చిన ఏపీ ప్రభుత్వం

అన్నార. మంత్రి ప్రకటనతో వాలంటీర్లకు మరోసారి బిగ్ షాక్ తగిలించిన చెప్పాలి. ఇదిలా ఉండగా.. వాలంటీర్ల కొనసాగించు అంశంపై కూటమి ప్రభుత్వానికి మరకలంటించారు వైసీపీ ఎమ్మెల్యేలు రమేష్ యాదవ్ వరుడు కళ్యాణిలు. తమకు రూ. 10 వేలు జీతం ఎప్పుడిస్తారని.. రాష్ట్రవ్యాప్తంగా ఉన్న 2 లక్షల మంది వాలంటీర్లు జాన్చు స్పీట్లతో ఎదురుచూస్తున్నారని కూటమి ప్రభుత్వంపై సెటైర్లు వేశారు. ఎన్నికలక ముందు ప్రచారంలో భాగంగా మంత్రి నిమ్మల రామానాయుడు వాలంటీర్లతో అన్న మాటలను ప్రస్తావించినా వ్యంగ్యాస్త్రాలు విసిరారు ఎమ్మెల్యే రమేష్. గత ప్రభుత్వ హయాంలో జీవో ప్రకారం నియమించబడ్డ వాలంటీర్ల భవిష్యత్తుతో ఆడుకుంటోందని.. విజయవాడ వరదల సమయంలో వాలంటీర్ల సేవలను వినియోగించుకున్న ప్రభుత్వం.. వాలంటీర్ల వ్యవసనే చట్టబద్ధం కాదని అంటోందని ఆగ్రహం వ్యక్తం చేశారు ఎమ్మెల్యే రమేష్

అమరావతికి బిగ్ న్యూస్.. హడా్యి నుంచి రూ.11 వేల కాట్లు

ఏపీ రాజధాని అమరావతి నిర్మాణానికి వడివడిగా అడుగులు వడుతున్నాయి. రాజధాని నిర్మాణానికి సుమారు రూ.64 వేల కోట్లు నిధులు అవసరం ఉండగా, ప్రభుత్వం ఆ మేరకు నిధుల వేట కొనసాగిస్తోంది. ఇప్పటికే ప్రపంచ బ్యాంకు నుంచి రూ.15 వేల కోట్లకు రుణ ప్రణాళిక విడుదలైన విషయం తెలిసిందే. తాజాగా మరో పెద్ద మైలురాయిని ప్రభుత్వం చేరుకుంది. అమరావతి నిర్మాణం కోసం హడ్కో రూ.11 వేల కోట్లు ఇచ్చేందుకు ఆదివారం ఒప్పందం కుదుర్చుకుంది. ముఖ్యమంత్రి చంద్రబాబు సమక్షంలో పురపాలక శాఖ మంత్రి నారాయణ, మునిపల్ అధికారులతో హడ్కో ఈ ఒప్పందం చేసుకుంది. కేంద్ర ప్రభుత్వం ఆధ్వర్యంలో నడిచే హౌసింగ్ అండ్ అర్బన్ డెవలప్మెంట్ కార్పొరేషన్ (హడ్కో) దేశంలో పట్టణాభివృద్ధికి రుణాలు అందజేస్తుంటుంది. ఈ క్రమంలోనే

అమరావతి నిర్మాణానికి జనవరిలో హడ్కో పాలకవర్గం ఆమోదం తెలిపింది. జనవరి 22న ముంబైలో జరిగిన హడ్కో బోర్డు సమావేశంలో నిధులు మంజూరుకు అంగీకారం తెలిపారు. ఈ మేరకు ఆదివారం హడ్కో, సీఆర్డీఏ ప్రతినిధులు ఒప్పందంపై సంతకాలు చేశారు. ముఖ్యమంత్రి చంద్రబాబు నివాసం ఉండవల్లిలో మంత్రి మారయణతోపాటు హడ్కో సీఎండ్ సలహాదారులతో సమావేశం జరిగింది. గతంలో నిర్వహించినట్లు అమరావతి నిర్మాణానికి రూ.11 వేల కోట్లు రుణంగా అందజేసే విధివిధానాలను పూర్తి చేశారు. దీంతో త్వరలో రూ.11 వేల కోట్లు రాష్ట్రానికి విడుదల కానున్నాయి. దీంతో రాజధాని పనులు వేగవంతమయ్యే అవకాశాలు కనిపిస్తున్నాయి. హడ్కో అందజేస్తున్న ఈ రుణాన్ని వాయిదాల రూపంలో తిరిగి చెల్లించేలా ప్రభుత్వం ఒప్పందం చేసుకుందని చెబుతున్నారు.



కుంభమేకాలా 30 కాట్లు సంపాదించిన బోటు చాలాక్ షాక్ ఇచ్చిన ఇన్ఫామ్ టాక్స్.. 12.8 కాట్ల టాక్స్ కట్టాల్సిందే !

ఇటీవల ఉత్తర్ ప్రదేశ్ ప్రయాగ్ రాజ్ వద్ద కుంభమేళా జరిగిన విషయం మనకు తెలిసిందే. ఈ కుంభమేళా కారణంగా ఉత్తర్ ప్రదేశ్ ప్రభుత్వానికి పెద్ద ఎత్తున ఆదాయం వచ్చినట్లు స్వయంగా ముఖ్యమంత్రి యోగి అదిత్యనాథ్ తెలిపారు. ఇలా కుంభమేళా వల్ల ఎంతోమంది ఆర్థికంగా నిలదీయకున్నట్లు ఈయన వెల్లడించారు. ఇక కుంభమేళా కారణంగా ఒక కుటుంబం కోటీశ్వరులుగా మారిన సంగతి మనకు తెలుసు. కేవలం బోట్లు నడిపి ఏకంగా 30 కోట్ల రూపాయల ఆదాయం పొందినట్లు స్వయంగా ముఖ్యమంత్రి యోగి అదిత్యనాథ్ వెల్లడించారు. ఇలా ముఖ్యమంత్రి ఒక కుటుంబం 30 కోట్లు సంపాదించారని చెప్పిన తర్వాత ఇన్నమ్ టాక్స్ అధికారులు వారికి ఊహించని షాక్ ఇచ్చారు. పింటూ మహారా అనే వ్యక్తి ఏకంగా 130 బోట్లు నడిపి 30 కోట్ల రూపాయల వరకు డబ్బులు సంపాదించినట్లు తెలిసింది.బిటీ అధికారులు పింటూ సంపాదన

గురించి తెలుసుకుని బిటీ చట్టంలోని 4, 68 సెక్షన్ల కింద రూ.12.8 కోట్ల పన్నులు చెల్లించాలని నోటీసులు ఇచ్చారు. ఈ నోటీసులు చూసి పింటూ కుటుంబం ఒక్కసారిగా షాక్ అయింది. ఈ విషయంలో సెబీ రిసెర్చ్ అనివెస్ట్ ఏకే మంధన్ ఎక్స్ వేదికగా బిటీ అధికారులను ప్రశ్నించారు. బిటీ జ్ఞాపీలు, నిబంధనల గురించి ఏమీ తెలియని పింటూ సంపాదించిన సొమ్ముల్లో ఖర్చులు పోను ఇక మిగిలింది ఏంటి అంటూ తెలిపారు నిజానికి పింటూ కుటుంబం వద్ద కేవలం 60 బోట్లు మాత్రమే ఉండేవి కానీ కుంభమేళాలో ఉన్న రద్దిన చూసి ఈయన తన వద్ద ఉన్న బంగారం తాకట్టుపెట్టి అనంతరం మరికొంత డబ్బును అప్పు చేసి మరో 70 బోట్లను కొన్నారు. మరి ఇప్పుడు బిటీ అధికారులు ఏకంగా ఆ స్థాయిలో వారికి టాక్స్ విధిస్తే పింటూ కుటుంబం ఎక్కడి నుంచి తెచ్చి కడతారు అనే విషయంపై పెద్ద ఎత్తున చర్చలు జరుగుతున్నాయి.



అమరావతి: పోలవరం కోసం 2014 నుంచి ఇప్పటివరకు రూ.19,396 కోట్లు ఖర్చు చేసినట్లు జలవనరుల శాఖ మంత్రి నిమ్మల రామానాయుడు తెలిపారు. శాసనమండలిలో సభ్యులు అడిగిన ప్రశ్నలకు ఆయన సమాధానాలిచ్చారు. “పోలవరం కోసం కేంద్రం రూ.17,860 కోట్లు చెల్లించింది. ప్రాజెక్టు వల్ల 96,660 కుటుంబాలు ముంపునకు గురవుతున్నాయి. నిర్వాసితులకు తొలి దశలో రూ.1,203 కోట్లు అందించాం. ఇంకా 18,266 కుటుంబాలకు రూ.1340 కోట్లు చెల్లించాలి. ఇప్పటివరకు 12,797 నిర్వాసితుల కుటుంబాలను తరలించాం. ఇంకా 27,263 కుటుంబాలను తరలించాలి. 75 నిర్వాసితుల కాలనీల్లో 49 నిర్మాణంలో ఉన్నాయి. ఆగస్టు లోపు భూసేకరణ పూర్తి చేయాలని లక్ష్యంగా పెట్టుకున్నాం. తొలి దశ ఆర్అండ్ఆర్ను 2026 జూన్ లోపు పూర్తి చేస్తాం. పోలవరం ఎత్తును జగన్ హయాంలోనే రెండుగా విభజించారు. పోలవరానికి 41.15 మీటర్ల ఎత్తు ప్రతిపాదన పెట్టింది వైకాపా ప్రభుత్వమే. పోలవరం ఎత్తు ఎందుకు తగ్గించారో జగన్నే అడగాలి. నిర్వాసితుల కాలనీల్లో ఒక్క ఇంటికీ ఆయన హయాంలో పునాది వేయలేదు” అని నిమ్మల రామానాయుడు అన్నారు.



అమరావతి : జాతీయ ఉపాధి హామీ పథకంపై తాను ప్రత్యేక దృష్టి పెట్టానని ఏపీ డిప్యూటీ సీఎం పవన్ కల్యాణ్ తెలిపారు. వైసీపీ హయాంలో ఉపాధి హామీ పనుల్లో అవినీతిని గుర్తించామని, రూ.250 కోట్ల అవినీతి జరిగినట్లు అధికారులు తమ దృష్టికి తెచ్చారని చెప్పారు. ఉపాధి హామీ పథకంలో ఆకస్మిక తనిఖీలు నిర్వహిస్తున్నామని, అవినీతి కి పాల్పడ్డ కొంతమందిని సస్పెండ్ చేశామన్నారు. ఉపాధి హామీ కూలీలకు వేతనాల పెంపు అంశం కేంద్రం పరిధిలో ఉంటుందని డిప్యూటీ సీఎం పవన్ చెప్పాల్సి వచ్చింది. జాతీయ ఉపాధి హామీ పథకంలో అవినీతిపై అసెంబ్లీలో డిప్యూటీ సీఎం సమాధానాలు ఇచ్చారు. ‘గత ప్రభుత్వంలో జాతీయ ఉపాధి హామీ పథకంలో అవినీతి జరిగింది. మేం అధికారంలోకి రాగానే ప్రత్యేక దృష్టి పెట్టాం. ఉపాధి హామీ పథకంలో సోఫల్ ఆడిట్ డైరెక్టర్ అవినీతికి పాల్పడ్డారు. అందుకే

మేం అధికారంలోకి రాగానే అతడిని పక్కన పెట్టాం. సోఫల్ ఆడిట్, విజిలెన్స్ సెల్, క్వాలిటీ కంట్రోల్లో కొత్త అధికారులను నియమించాం. ఉపాధి హామీ పథకంలో ఆకస్మిక తనిఖీలు నిర్వహిస్తున్నాం. అవినీతికి పాల్పడ్డ కొంతమందిని సస్పెండ్ చేశాము. దుర్వినియోగం అయిన కొంత సొమ్ము రికవరీ చేశాం. ఉపాధి హామీ పథకంపై నేను ప్రత్యేక దృష్టి పెట్టాను” అని డిప్యూటీ సీఎం పవన్ కల్యాణ్ చెప్పారు. ‘గత ప్రభుత్వం తీసుకున్న నిర్ణయాల వల్ల కొన్ని ఇబ్బందులు వచ్చాయి. రూ.250 కోట్ల అవినీతి జాతీయ ఉపాధి హామీ పథకంలో జరిగింది. సాక్షాధారాలు లేక కేవలం రూ.74 కోట్లు మాత్రమే రికవరీ అయ్యే అవకాశం ఉంది. ఇప్పటికే రూ.71 లక్షలు రికవరీ చేశాము. సంబంధిత అధికారులపై చర్యలు తీసుంటున్నాము. జాతీయ ఉపాధి హామీలో సభ్యులు అడిగినట్లు వెజెన్ పెంచడం అనేది కేంద్ర ప్రభుత్వం నిర్ణయం తీస్తోవాలి” అని డిప్యూటీ సీఎం పవన్ తెలిపారు.



అమరావతి, మార్చి 17: ఏపీ అసెంబ్లీ సమావేశాలు కొనసాగుతున్నాయి. ఈ సందర్భంగా శాసనసభలో సభ్యులపై డిప్యూటీ స్పీకర్ రఘురామ కృష్ణం రాజు సీరియస్ అయ్యారు. సభలో సభ్యులు ఫోన్ మాట్లాడటంపై స్పందించిన డిప్యూటీ స్పీకర్.. అసెంబ్లీలో కొంత మంది సభ్యులు ఫోన్ మాట్లాడుతున్నారన్నారు. అసెంబ్లీ ప్రజాస్వామ్యానికి ఒక పవిత్ర వేదిక అని, ఇక్కడి గౌరవాన్ని అన్ని సందర్భాల్లో రక్షించాల్సిన బాధ్యత సభ్యులపై ఉందని డిప్యూటీ స్పీకర్ గుర్తు చేశారు. ఆత్యవసర పరిస్థితి అయితే ఫోన్ బయటకు వెళ్లి మాట్లాడాలని

సూచించారు. ఫోన్ ను సభ్యులు సైలెంట్లో పెట్టుకోవాలన్నారు. సభలో చర్చలు జరుగుతున్నప్పటికీ వాటిని పట్టించుకోకుండా కొందరు సభ్యులు ఫోన్లో మాట్లాడటం సరికాదన్నారు. ఇది విజ్ఞప్తి అని.. విజ్ఞప్తులు ఒకటి రెండు సార్లు మాత్రమే ఉంటాయని రఘురామ తెలిపారు. రఘురామ వ్యాఖ్యలపై సభ్యులు వేగుగ్ల జోగ్గేశ్వరరావు స్పందించారు. సభలో జామర్లు పెట్టాలని సూచించారు. దీనిపై రఘురామ మాట్లాడుతూ.. మన బలహీనత జామర్లపైకి నెట్టడం డిప్యూటీ స్పీకర్ రఘురామ కృష్ణంరాజు వెల్లడించారు.

పిల్లల కూడా ఫైర్.. అసలేం జరిగింది?



విజయవాడ : పిఠాపురంలో జనసేన నిర్వహించిన పార్టీ ఆవిర్భావ దినోత్సవంలో ఉప ముఖ్యమంత్రి పవన్ కల్యాణ్ ప్రసంగం రాజకీయ దుమారాన్ని రేపుతోంది. కూటమిలో ప్రధాన పార్టీ లోలోన రగిలిపోతుండగా, మిగిలిన విప్లవాలు బహిరంగంగానే తమ ఆగ్రహాన్ని వ్యక్తం చేస్తున్నాయి. 40 ఏళ్ల టీడీపీని తానే నిలబెట్టానని జనసేనాని చెప్పుకోవడాన్ని టీడీపీ కార్యకర్తలు తప్పుపడుతున్నారు. సోఫల్ మీడియా వేదికగా పవన్ పై విమర్శలు గుప్పిస్తున్నారు. ఇక వైసీపీ నేత అంబటి

రాంబాబు అయితే యథావిధిగా పవన్ పై విమర్శల దాడి చేశారు. ఇప్పుడు ఎన్నడూ లేనట్లు సీపీఐ, కాంగ్రెస్ సైతం పవన్ వ్యాఖ్యలపై కన్నెర జేస్తున్నాయి. త్రిభాషా విధానంపై పవన్ వ్యాఖ్యలను సీపీఐ కార్యదర్శి కార్యదర్శి రామకృష్ణ తప్పుబట్టడమే కాకుండా, పవన్ కు హాస్యనటుడు బ్రహ్మానందంతో క్లాసు ఇప్పించాలని సూచించారు. ఈ క్రమంలోనే కాంగ్రెస్ బీఫ్ వైసిన పర్చిల కూడా జనసేనాని పవన్ పై విమర్శల బాణాలు ఎక్కుపెట్టారు. జనసేన అధ్యక్షుడిగా ఉన్న డిప్యూటీ సీఎం పవన్ కల్యాణ్ బీజేపీ మైకులో మాట్లాడుతున్నారని పీసీసీ బీఫ్ పర్చిల విమర్శించారు. జనసేన సిద్ధాంతాలు ఏంటని ప్రశ్నించడమే కాకుండా, ఆ పార్టీ ఆవిర్భావానికి కారణమైన అంశాలను ఇప్పుడు పదిలేస్తున్నారని ఆరోపించారు. చే గువేరా, గద్దర్ సిద్ధాంతాలను పాటిస్తానని చెప్పుకునే పవన్ ఇప్పుడు ప్రధాని మోదీ, హొంమంత్రి అమితే షా మార్గంలో నడుస్తున్నారని వ్యాఖ్యానించారు. సనాతనం అంటూ రాష్ట్రీయ న్యాయం సేవకే భావజాలాన్ని నరనరాన జీర్ణించుకున్నారని మండిపడ్డారు. జనసేన పార్టీని ఆంధ్రా మతసేన పార్టీగా మార్చారన్న పర్చిల.. జనం కోసం పుట్టిన పార్టీ అని చెప్పి ఒక మత ఆజ్ఞాదాగా మార్చడం దారుణమని కామెంట్ చేశారు. నర్సయ్య సమైక్యశంకా విరాజిల్లుతున్న ఏపీలో విభజించు, పాలించు అన్నట్లుగా ఆయన వైఖరి ఉండటం విచారకరమని పేర్కొన్నారు.

ప్రజాప్రతినిధుల సిఫార్సు లేఖలపై శ్రీవారి దర్శనం.. తితిదే అనుమతి



అమరావతి: తెలంగాణ ప్రజాప్రతినిధుల సిఫార్సు లేఖలపై శ్రీవారి దర్శనం కల్పించేందుకు అనుమతించనున్నట్లు తిరుమల తిరుపతి దేవస్థానం (తితిదే) వెల్లడించింది. ఈ మేరకు తితిదే ప్రకటన విడుదల చేసింది. రాష్ట్ర ముఖ్యమంత్రి చంద్రబాబు ఆదేశం మేరకు ఈ నిర్ణయం తీసుకున్నట్లు ప్రకటనలో పేర్కొంది. తెలంగాణ నేతల సిఫార్సు లేఖలపై ఆదివారం, సోమవారం వీటిపై బ్రేక్ దర్శనాలూ (రూ.300) ఉంటాయని తితిదే తెలిపింది. నిర్దేశిత రోజుల్లో ప్రజాప్రతినిధులకు సంబంధించి ఒక లేఖ మాత్రమే స్వీకరిస్తామని పేర్కొంది. మార్చి 24 నుంచి అమలు చేయనున్నట్లు తితిదే వెల్లడించింది.

ఈమె వేయగొ తగ్గుతుందా ఏంటి?

2001లో ‘ఇష్టం’ సినిమాతో టాలీవుడ్‌లో శ్రియా సరన్ అడుగు పెట్టింది. మొదటి సినిమానే భారీ విజయాన్ని సొంతం చేసుకుంది. అంతే కాకుండా నటనకు అస్సాగం ఉన్న పాత్ర చేయడం ద్వారా అందరి దృష్టిని ఆకర్షించింది. ఇష్టం సినిమాతో టాలీవుడ్‌లో జెండా పాతిన శ్రియా వెనక్కి తిరిగి చూసుకునే అవకాశం రాలేదు. ఇష్టం సినిమా సూపర్ హిట్ కావడంతో వెంటనే స్టార్ హీరో నాగార్జున సినిమాలో నటించే అవకాశం దక్కించుకుంది. అప్పట్లో నాగార్జున సినిమాలో నటించే అవకాశం రావడం అనేది స్టార్ హీరోయిన్ కావడానికి దారి వంటిది అంటారు. అలా నాగార్జున నటించిన సంతోషం సినిమాలో సెకండ్ హీరోయిన్‌గా నటించినప్పటికీ ఎక్కువ గుర్తింపు అందుకోలేకపోయింది. నాగార్జునతో సినిమా తర్వాత మరోసారి బాలకృష్ణ తో సినిమాలో నటించింది. బాలకృష్ణ సూపర్ హిట్ బ్లాక్ బస్టర్ చెన్నకేశవ రెడ్డి సినిమాలో శ్రియా నటించింది. ఆ తర్వాత తరుణ్ తో సినిమాలో నటించింది. ఇరువురి కిరణ్ తో సీక్ నేను నాకు నువ్వు, మెగాస్టార్ చిరంజీవితో రాగూర్ సినిమాలు చేసింది. ఇండస్ట్రీలో అడుగు పెట్టినప్పటి నుంచి వరుసగా మూడు సంవత్సరాలు వరుస విజయాలను సొంతం చేసుకుంది. ఒకటి కాదు రెండు కాదు ఏకంగా ఆరే డజను సినిమాలు వరుసగా ఈమెకు సక్సెస్‌ను తెచ్చి పెట్టడంతో దాదాపు



రెండు దశాబ్దాల పాటు సినిమా ఇండస్ట్రీలో స్టార్ హీరోయిన్‌గా నిలిచింది. తెలుగులోనే కాకుండా హిందీ, తమిళ్, ఇంగ్లీష్ సినిమాలోనూ శ్రియా నటించిన విషయం తెల్సింది. శ్రియా ఇండస్ట్రీలో అడుగు పెట్టి దాదాపు పాతిక ఏళ్లు అవుతోంది, అంతే కాకుండా ఆమె వరుసగా కూడా నాలుగు పదులు దాటింది. హీరోయిన్‌గా వరుసగా ఆఫర్లు దక్కడం లేదు. దాంతో కొన్నాళ్ల క్రితం పెళ్లి చేసుకుని తల్లిగా కూడా మారింది. పెళ్లి, పిల్లల తర్వాత సినిమా ఇండస్ట్రీ ఎందుకు, సోషల్ మీడియా ఎందుకు అని కొందరు అనుకుంటూ ఉంటారు. కానీ శ్రియా మాత్రం అలా అనుకోలేదు. వచ్చిన ప్రతి అవకాశంను సద్వినియోగం చేసుకునేందుకు ప్రయత్నాలు చేస్తుంది. సోషల్ మీడియాలో తన అందమైన ఫోటోలను షేర్ చేయడం ద్వారా ఫ్యాన్స్‌ను మాత్రమే కాకుండా అందరినీ సర్ప్రైజ్ చేసింది. సింపుల్ బ్లూ అండ్ బ్లాక్ కాంటోలో ఔట్ ఫిట్‌ను ధరించిన శ్రియా సరన్ ఎప్పటిలాగే మతి పోగొట్టి విధంగా ఫోటోలకు ఫోజ్ ఇచ్చింది. శ్రియా అందం ముందు ఈమధ్య కాలంలో ఇండస్ట్రీలో అడుగు పెట్టి స్టార్ హీరోయిన్‌గా గుర్తింపు తెచ్చుకున్న వారు సైతం దిగదుడుపే అనే అభిప్రాయం కొందరు వ్యక్తం చేస్తున్నారు. ఇన్స్టాగ్రామ్‌లో శ్రియా ఈ ఫోటోలను షేర్ చేసిన అంటనే ఛోటోల్స్ లైక్స్ వస్తున్నాయి. అంతే కాకుండా ఈమె వరుస పెరుగుతున్నా, తగ్గుతున్నా అంటూ కొందరు కామెంట్స్ చేస్తున్నారు. ఇష్టం సినిమాలో ఎంత క్యూట్‌గా ఉందో ఇప్పుడు కూడా అంతే క్యూట్‌గా అందంగా ఉందని కొందరు ఫ్యాన్స్ కామెంట్ చేస్తున్నారు.

‘హిట్ 3’.. నాని గెట్టిగానే ఫ్లాన్ చేస్తున్నాడు!

నాని హీరోగా నటించనున్న ‘హిట్ 3’ సినిమా గురించి రోజుకో కొత్త అప్డేట్ బయటికి వస్తోంది. మొదటి రెండు భాగాల్లో వరుసగా విశ్వక్ సేన్, అడివి శేష్‌లు లీడ్ రోల్స్ చేసిన ఈ క్రిమి థ్రిల్లర్ ప్రాంచైజ్‌లో.. ఇప్పుడు నాని మెయిన్ లీడ్‌గా వస్తుండటం సినిమాపై అంచనాలను పెంచేసింది. ఇదే సర్ప్రైజ్‌కు తోడు.. ఈ సినిమాలో మరో ఆసక్తికరమైన నటుడిని తీసుకొచ్చినట్లు సమాచారం. సినిమా కేవలం తెలుగు ప్రేక్షకులకు మాత్రమే కాకుండా.. పాన్ ఇండియా రేంజ్‌లో ఆకట్టుకునేలా ఉండబోతోందట. దర్శకుడు శైలష్ కౌలను ఈసారి కథను మరింత విస్తృతంగా అందరికీ కనెక్ట్ అయ్యేలా డిజైన్ చేశారని సమాచారం. కాశ్మీర్ నుంచి బీహార్ వరకు విస్తరించిన కథాంశంతో, ఇండియా మొత్తం తిరిగి ఫ్లాన్‌లో ఉన్నట్లు టాక్. ఇందులో హిందీలోనే మాట్లాడే ఒక క్యారెక్టర్ కాస్త హైలెట్ అవుతుందట. ఇక అందుకు అవసరమయ్యే క్యారెక్టర్‌కు ఒక ప్రముఖ నటుడిని తీసుకున్నారు. అతను మరెవరో కాదు, ‘సూపర్ ఛాయ్’ ఆఫ్ మలేగాప్ ఫేమ్ సాకిబ్ అయూబ్ అని తెలుస్తోంది. నానికి ఏ క్యారెక్టర్ కోసం ఏం కావాలో స్పష్టంగా తెలుసు. అందుకే తన వాయిస్, యాక్టింగ్ పరంగా బాగా కనెక్ట్ అయ్యేలా చేసినట్లు చెబుతున్నారు. సినిమా టీ ప్రొడక్షన్ సమయంలోనే సాకిబ్‌ను ఈ పాత్రకు తీసుకొవాలని నాని డిసైడ్ అయ్యాడట.



మొదటిసారి నానితో కలిసి వసీకే అవకాశం రావడంతో, సాకిబ్ ఆశ్చర్యపోయాడట. కానీ షూటింగ్ మొదలైన తర్వాత ఆయన నాని వర్సింగ్ స్టైల్, పర్ఫెక్షన్ చూసి నానికి అంతం రిస్క్‌లే ఎందుకు ఇస్తారో అర్థమైందని అంటున్నాడు. సినిమా పాన్ ఇండియా లేవల్లో నిర్మించబోతుండటంతో.. ఇందులోని పాత్రలకు మరింత ప్రాముఖ్యత పెరిగిందట. ‘హిట్ 3’లో నాని చేసే పాత్రలో భారీ యాక్షన్ ఎలిమెంట్స్ ఉంటాయని టాక్. ఇదివరకు వచ్చిన రెండు పార్ట్‌లోనూ డిటెక్టివ్ థ్రిల్లర్ టోన్ ఎక్కువగా ఉండగా.. ఈసారి మాత్రం స్టోరీ మలుపులు మరింత థ్రిల్లింగ్‌గా ఉండబోతున్నాయి. పైగా గత సినిమాల కంటే స్పైస్‌ఫేర్ ఇన్స్పిరేషన్‌ను మళ్లీ కొత్తగా డ్రై చేసినట్లు తెలుస్తోంది. హిందీ, భాషా నేపథ్యంతో కూడిన క్యారెక్టర్ కావడం వల్ల సాకిబ్ ఈ సినిమా కోసం స్పెషల్‌గా వాయిస్ ట్రైనింగ్ కూడా తీసుకున్నాడట. ఇక నాని ‘హిట్ 3’కి మాత్రమే కాదు, ఈ ప్రాంచైజ్‌కి సినిమాలో ఉండడం అతనికి స్పెషల్ క్రెడిట్ తెచ్చిపెట్టింది. గతంలో వచ్చిన రెండు భాగాలు నాని బ్యానర్‌లోనే వచ్చాయి. కానీ ఈసారి మూడో పార్ట్‌లోనే మెయిన్ లీడ్‌గా నటిస్తూ మరో ప్రయత్నం చేస్తున్నాడు. ఇది కచ్చితంగా సినిమాకు మరింత బలం ఇవ్వబోతుంది. థ్రిల్లర్ జానర్‌కు టాలీవుడ్‌లో మంచి క్రేజ్ ఉంటుందన్న సంగతి తెలిసిందే. ఈ నేపథ్యాన్ని నాని ఎలాగైనా మరింత ప్రామాణికంగా ఉపయోగించుకోవాలని ఫ్లాన్ చేస్తున్నాడు. ప్రస్తుతం మాటింగ్ దశలో ఉన్న ఈ సినిమా 2025లో రిలీజ్ కానుంది. అందులోనూ హిట్ ప్రాంచైజ్ గత రెండు సినిమాలకు బాగా పేరు రావడం, బెక్కిల్ వాల్యూన్ పరంగా చాలా హై స్టాండర్డ్‌లో ఉండటంతో ‘హిట్ 3’పై భారీ అంచనాలు ఉన్నాయి. మరి, నాని ప్రధాన పాత్రలో వచ్చిన ఈ క్రిమి థ్రిల్లర్ ప్రేక్షకులను ఏ మేరకు ఆకట్టుకుంటుందో చూడాలి.



విక్రమ్ వీర వీర శూర టీజర్ టాక్..!



చియాన్ విక్రమ్ హీరోగా యాక్షన్ రూరల్ యాక్షన్ ఎంటర్టైన్ గా వస్తున్న సినిమా వీర ధీర శూర. ఈ సినిమాను ఎస్.యు అరుణ్ కుమార్ డైరెక్ట్ చేశారు. సిద్ధార్థ్ తో చిత్రా అదే తెలుగులో చిన్నా గా రిలీజైన సినిమాను డైరెక్ట్ చేసిన ఈ దర్శకుడు ఇప్పుడు విక్రం తో వీర ధీర శూర సినిమా తెరకెక్కించారు. ఈ సినిమాను హెచ్.ఆర్ విక్టర్స్, రియో శిఖా నిర్మించారు. ఈ సినిమాకు సంబంధించిన టీజర్ లేటెస్ట్ గా రిలీజ్ చేశారు మేకర్స్. రేషన్ డీలర్ అయిన విక్రమ్ కి పోలీస్ ఆఫీసర్ ఎస్.జె సూర్య మధ్య జరిగే యుద్ధమే వీర ధీర శూర సినిమా కథ అని తెలుస్తుంది. సినిమా టీజర్ లో కథ గురించి పక్కన పెడితే విజవల్స్, బిజిఎం విక్రం యాక్షన్ ఇవన్నీ అదిరిపోయాయి. చాలా రోజుల తర్వాత విక్రం తన మార్క్ సినిమాతో వస్తున్నాడని టీజర్ చూస్తేనే అనిపించింది. తంగళాన్ తో వచ్చి పర్యాలేదు అనిపించుకున్న విక్రం ఈసారి వీర ధీర శూర తో హిట్ టార్గెట్ పెట్టుకున్నాడని అర్థమవుతుంది. సినిమాకు జివి ప్రకాష్ మ్యూజిక్ మరో హైలెట్ అయ్యేలా ఉంది. సినిమా టీజర్ తోనే

ఆడియన్స్ లో మంచి పాజిటివ్ బజ్ ఏర్పరచుకున్నారు. చియాన్ విక్రమ్ కు తెలుగులో కూడా మంచి ఫ్యాన్ ఫాలోయింగ్ ఉంది. శివపుత్రుడు, అపరిచితుడు సినిమాల ద్రిం నుంచి విక్రమ్ సినిమాలు తెలుగులో బాగా ఆడాయి. ఐతే ఈమధ్య పూర్తిగా ఫాం కోల్పోయిన ఆయన తిరిగి ఫాంటోకి రావాలని తెగ ప్రయత్నిస్తున్నాడు. సినిమాలో విక్రమ్ తో పాటుగా ఎస్.జె సూర్య, సూరజ్ వెంజరమూడు, దసరా విజయన్ నటిస్తున్నారు. మార్చి 27న రిలీజ్ ఫ్లాన్ చేసిన ఈ సినిమాను మైత్రి మూవీ మేకర్స్ తెలుగు ప్రేక్షకుల ముందుకు తెస్తున్నారు. సినిమా టీజర్ చూస్తే విక్రం కోరుకుంటున్న సూపర్ హిట్ దక్కేలానే ఉంది. చియాన్ విక్రం సినిమా అంటే చాలు తెలుగు ఆడియన్స్ ఎంతో ఆసక్తికరంగా ఎదురుచూసేవాళ్లు. ఐతే ఈమధ్య ఆయన సినిమాలన్నీ బాక్సాఫీస్ దగ్గర బోల్తా కొట్టాయి. అందుకే విక్రం సినిమా అంటే ఇదివరకు ఉన్నంత బజ్ లేదు. ఐతే వీర ధీర శూర టీజర్ మాత్రం అంచనాలు పెంచేలా ఉంది. సినిమా హిట్ పడితే మాత్రం విక్రం తిరిగి ఫాం లోకి వచ్చినట్లే లెక్క అని చెప్పొచ్చు.

‘కాలమేగా కలిగింబ’ ట్రైలర్ టాక్: కలహలే లేని ఓ ప్రేమ కథ



సినిమా అనేది కేవలం విజవల్ ఎక్స్‌పీరియన్స్ మాత్రమే కాదు, మనసును తాకే భావోద్వేగాల కలయిక కూడా. ఇప్పటివరకు వెండితెరపై ప్రేమకథలు ఎన్నో వచ్చాయి, పోయాయి. కానీ కొన్ని కథలు మన లోపల ఏదో తీయని అనుభూతిని మిగిల్చి మన జీవితంలో ఓ భాగమైపోతాయి. అటువంటి ప్రత్యేకమైన అనుభూతిని కలిగించేందుకు ‘కాలమేగా కలిగింబ’ చిత్రం సిద్ధమవుతోంది. ఇక ట్రైలర్ విడుదల చేయగా మరింత పాజిటివ్ వైబ్ క్రియేట్ చేస్తోంది. మునుపటి కాలపు ప్రేమకథల్లో ఉండే మాధుర్యాన్ని, అమాయకత్వాన్ని ఈ కథలో సరికొత్తగా మలిచారు. మార్చి 21న ప్రపంచ కవితా దినోత్సవం సందర్భంగా విడుదలవుతున్న ఈ సినిమా, ప్రేమను కవిత్యంగా మలిచిన ఓ ప్రత్యేకమైన ప్రయాణంగా ప్రేక్షకుల ముందుకు రాబోతోంది. ఇప్పటికే ఈ సినిమా నుంచి విడుదలైన రెండు పాటలు విశేషంగా ఆకట్టుకున్నాయి. ట్రైలర్‌లో చూసిన విజవల్స్ కూడా బలంగా చెబుతున్నాయి. సూల్ డేస్ లోని బాల్యప్రేమ, అందులోని అమాయకత్వం, మొదటి చూపు ప్రేమ, ఆతర్వాత మారిన పరిస్థితులు.. ఇవన్నీ కలిసిన ఈ ప్రయాణాన్ని మధురంగా మలిచారు. ఫణి-బిందు అనే ప్రేమికుల మధ్య ప్రేమ కథను సున్నితంగా అల్లిన విధానం ఆకట్టుకుంటుంది. దూరమైన అనుభంధాలు, మళ్లీ కలిసే అవకాశాలు ఇవన్నీ కథను మరింత ఆసక్తికరంగా మలచనున్నాయి. ఈ కథలో ఆసక్తికరమైన అంశం ఏమిటంటే.. కలహలే లేని ప్రేమకథ.. అని ట్యాగ్ ఇచ్చినట్లుగా ఎలాంటి విరుద్ధతలా లేవు. అణచివేత, సంఘర్షణ,

ఉపహించని మలుపులు లేవు. కానీ నెమ్మదిగా పండే భావోద్వేగం, ఒకరినొకరు గుర్తు చేసుకుంటూ వెళ్ళే అనుభూతి ఇందులో ప్రధానంగా కనిపిస్తుంది. ట్రైలర్ చూసినవారిలో ఒకటే మాట వినిపిస్తోంది.. ఇది ప్రేమను మళ్లీ నమ్మించే సినిమా. ప్రేమ అనేది ఒకరికి దూరమైపోయినా జ్ఞాపకాల రూపంలో మనల్ని వెంటాడుతూనే ఉంటుంది. ఇదే విషయాన్ని ఈ కథ మృదువుగా చెబుతోంది. సింగార మోహన్ దర్శకత్వంలో ఈ సినిమా రూపొందింది. కథను సమర్పంగా హ్యాండిల్ చేసిన విధానం ట్రైలర్‌లోనే స్పష్టంగా కనిపిస్తోంది. వినీత్ పబ్లిటీ అందించిన విజవల్స్ ప్రతి ప్రేమను అందంగా మార్చాయి. అందమైన లాకేషన్స్, రీ-కనెక్ట్ అవుతున్న జ్ఞాపకాలు సినిమాకు ఓ ప్రత్యేకమైన టోన్ అందించాయి. గుడవున్ అందించిన సంగీతం ఇప్పటికే మంచి స్పందన అందుకుంది. బీజీఎమ్ అయితే కథను మరింత ఏమోషనల్‌గా మలచనుందనే అభిప్రాయాలు వ్యక్తమవుతున్నాయి. వినయ్ కుమార్, శ్రావణి మజ్జరి, అరవింద్ ముడిగిండ, నోమినా తారా ముఖ్య పాత్రల్లో నటించిన ఈ చిత్రాన్ని సింగార క్రియేటివ్ వర్క్స్ బ్యానర్‌పై మరో శివశంకర్ నిర్మించారు. ట్రైలర్ చూసిన తర్వాత సినిమా మీద అంచనాలు పెరిగాయి. సినిమా విడుదల తేదీ దగ్గరపడుతున్న నేపథ్యంలో మేకర్స్ త్వరలో మరిన్ని అప్డేట్స్ విడుదల చేయనున్నారు. మంచి కంటెంట్ ఉన్న సినిమాలను ఆదరించే అలవాటు తెలుగు ప్రేక్షకులకు ఉన్న సంగతి తెలిసిందే. ఇక ‘కాలమేగా కలిగింబ’ కూడా అదే తరహాలో ఆకట్టుకునే అవకాశం ఉన్నట్లు అనిపిస్తోంది.

అనన్య నాగళ్ల.. సడన్ గా ఇలా హీటెక్స్ట్ ఎలా?

తెలుగు ప్రేక్షకులకు మల్లేశం చిత్రంతో పరిచయమైన అనన్య నాగళ్ల, అప్పట్లో తన సహజమైన నటనతో మంచి పేరు తెచ్చుకుంది. ఓ గ్రామీణ యువతిగా కనిపించిన ఆమె, ఆ సినిమాతోనే నటిగా తన స్థానాన్ని నిలబెట్టుకుంది. అయితే అనన్య కెరీర్‌ను పరిశీలిస్తే, ఆమె ప్రయాణం కేవలం నటనతోనే కాకుండా గ్లామర్ వైపు కూడా యూ టర్న్ తీసుకుంటున్నట్లు స్పష్టంగా తెలుస్తోంది. వకీల్ సాబ్ వంటి సినిమాల్లో తన మృదువైన నటన చూపించినప్పటికీ, ప్రస్తుతం సోషల్ మీడియాలో తన గ్లామరస్ లుక్స్ తో మరో లెవల్ క్రేజ్ తెచ్చుకుంటోంది. ఇటీవల అనన్య నాగళ్ల ఫోటోషూట్స్ ట్వింద్ అవుతున్నాయి. మరింత బోల్డ్ అవతారం ఎత్తిన అనన్య, తన స్టైల్ ను పూర్తిగా మార్చేసింది. ఆమె షేర్ చేసిన సారి ఫోటోలు సోషల్ మీడియాలో హాట్ టాపిక్ అవుతున్నాయి. వసుపు రంగు చీరలో, క్లోజ్-ఫిట్ బ్లోజ్ తో ఒంటిపై కాంతిని మెరిపిస్తూ ఆమె ఇచ్చిన హెయిల్ వేరు. కిల్లింగ్ లుక్స్ తో,



కళ్లతో మాట్లాడే అందంతో ఆమె ఫోటోలు వెరల్డ్ అయ్యాయి. ఒకప్పుడు క్లాసిక్ పాత్రల్లో మాత్రమే కనిపించిన అనన్య, ఇప్పుడు ఫుల్ గ్లామరస్ అవతారంలో దర్శనమిస్తోంది. ఇది చూసిన నెటిజన్లు, ఇమే మల్లేశం భావమనే.. అంటూ ఆశ్చర్యపోతున్నారు. ప్రత్యేకంగా, ఆమె తన సోషల్ మీడియా ఫోలోయింగ్ ను పెంచుకునే దిశగా ముందుకు సాగుతుందనే అభిప్రాయం కలుగుతోంది. డిజిటల్ ప్రపంచంలో యాక్టివ్గా ఉంటూ, నిత్యం హాట్ ఫోటోషూట్లతో ఫ్యాన్స్ ను ఉర్రూతలూగిస్తోంది. ఇటీవల ఆమెను వెబ్‌సిరీస్ లు, మీడియాం రేంజ్ సినిమాలు కూడా పలకరిస్తున్నాయట. ఆమె గ్లామర్ గేమ్ మరింత పెంచుకుంటూ వెళితే, టాలీవుడ్ లో టాప్ గ్లామరస్ హీరోయిన్ గా మారేందుకు సమయం చాలా దూరం లేదని అంటున్నారు. సినిమాల్లోనే కాకుండా సోషల్ మీడియాలోనూ టాక్ ఆఫ్ ది టౌన్ గా మారిన అనన్య నాగళ్ల, భవిష్యత్తులో మరింత వైవిధ్యమైన పాత్రలతో రాణిస్తుందా లేక ఫుల్ గ్లామర్ రూల్‌లోకి వెళ్లిపోతుందా? అనే చర్చ మాత్రం ఇండస్ట్రీలో నడుస్తోంది. ఏదేమైనా, ఆమె తాజా గ్లామరస్ ఫోటోషూట్లు మాత్రం టాలీవుడ్ వర్గాల్లో పద్ద చర్చనియోంశంగా మారాయి.

ద్రాగన్... ముందుగానే ఎన్టీఆర్!

ఎన్టీఆర్, ప్రశాంత్ నీల్ కాంటోలో రూపొందుతున్న ‘ద్రాగన్’ సినిమా షూటింగ్ ఇటీవలే ప్రారంభం అయిన విషయం తెల్సిందే. ఎన్టీఆర్ లేని యాక్షన్ సన్నివేశాలను చిత్రీకరిస్తున్నట్లు మేకర్స్ అధికారికంగా ప్రకటించి ఒక ఫోటోను సైతం విడుదల చేశారు. భారీ యాక్షన్ సన్నివేశాల చిత్రీకరణ జరిపిన దర్శకుడు ప్రశాంత్ నీల్ కొత్త షెడ్యూల్ తో ఫ్లాన్ చేస్తున్నాడు. విశ్వసనీయంగా అందుతున్న సమాచారం ప్రకారం ఈ నెలలోనే ఎన్టీఆర్ షూటింగ్ తో జాయిన్ కాబోతున్నాడు. మొదట ఈ సినిమా కోసం ఎన్టీఆర్ వచ్చే నెల నుంచి షూటింగ్ కి హాజరు కావాల్సి ఉంది. కానీ వార్ 2 సినిమా పాట చిత్రీకరణ మధ్యలో నిలిచి పోవడంతో ఎన్టీఆర్ కి ముందుగానే సమయం లభించిందట. వార్ 2 సినిమా పాట చిత్రీకరణ సమయంలో హృతిక్ రోషన్ ప్రమాదానికి గురి అయ్యాడు. ఆయన నిర్లోపదానికి ఇబ్బంది పడుతున్నాడు. ఇలాంటి సమయంలో ఆయన డాన్స్ చేసే పరిస్థితి లేదు. దాంతో కనీసం నెల రోజుల పాటు షూటింగ్ కి బ్రేక్ ఇచ్చారు. ఆ కారణంగానే ద్రాగన్ సినిమా షూటింగ్ కోసం ఎన్టీఆర్ ముందుగానే డేట్లు ఇచ్చాడని తెలుస్తోంది. ఎన్టీఆర్, ప్రశాంత్ నీల్ కాంటోలో రూపొందుతున్న ఈ సినిమాపై అంచనాలు భారీగా ఉన్నాయి. అంచనాలకు ఏమాత్రం తగ్గకుండా ఈ సినిమా ఉంటుంది అంటూ మేకర్స్ చెబుతూ వస్తున్నారు. మైత్రి మూవీ మేకర్స్ ఈ



సినిమాను భారీ బడ్జెట్ తో నిర్మిస్తున్నారు. సందమూరి కళ్యాణ్ రామ్ సైతం సహ నిర్మాతగా ఈ సినిమా నిర్మాణ భాగస్వామిగా వ్యవహరిస్తున్నాడు. ఎన్టీఆర్ ఈ నెలలో పాల్గొనబోతున్న షెడ్యూల్ లో భారీ యాక్షన్ సీన్స్ ను షూట్ చేయబోతున్నారు. అంతే కాకుండా ఎన్టీఆర్ పై సోలో సాంగ్ ను షూట్ చేస్తారని తెలుస్తోంది. ఒకే షెడ్యూల్ లో భారీ యాక్షన్ సన్నివేశాలు, సోలో సాంగ్ ను షూట్ చేసే విధంగా ఫ్లాన్ చేస్తున్నారు. ఈ షెడ్యూల్ ఏప్రిల్ రెండవ వారం లేదా మూడో వారం వరకు కొనసాగుతుందని తెలుస్తోంది. ఆ తర్వాత తిరిగి వార్ 2 షూటింగ్ లో ఎన్టీఆర్ పాల్గొనే అవకాశాలు ఉన్నాయి. తద్వారా ఎన్టీఆర్ రెండు సినిమాలను సమాంతరంగా చేస్తున్నట్లు అవుతుంది. ఈమధ్య కాలంలో ఇలా ఒకేసారి రెండు సినిమాలు చేస్తున్న హీరోలు తక్కువ మంది ఉన్నారు. ప్రభాస్ మాత్రం ఒకేసారి మూడు నాలుగు సినిమాలు చేస్తున్న విషయం తెల్సిందే. ద్రాగన్ సినిమాను 2026 సంక్రాంతికి విడుదల చేస్తామని ఇప్పటికే అధికారికంగా ప్రకటించారు. ఎన్టీఆర్, ప్రశాంత్ నీల్ సినిమా అంటే కచ్చితంగా భారీ యాక్షన్ సన్నివేశాలు ఉంటాయి. అందుకు తగ్గట్టుగానే ఏఎఫ్ఎన్ఎస్ వర్క్స్ ఉంటుంది. అయినా కూడా వచ్చే ఏడాది సంక్రాంతికి సినిమాను విడుదల చేయడం సాధ్యమా అని పలువురు ప్రశ్నిస్తున్నారు. ప్రశాంత్ నీల్ ప్రతిసారి తన సినిమాను అనుకున్న డేట్ కి కాకుండా వాయిదా వేస్తారని కొందరు భావిస్తున్నారు. ఒకవేళ నిజంగానే వచ్చే ఏడాది జనవరిలో సినిమాను విడుదల చేస్తే కచ్చితంగా ఫ్యాన్స్ కి పండగే అనడంలో సందేహం లేదు.



హైదరాబాద్ : పొట్టి శ్రీరాములు యూనివర్సిటీ పేరు మార్పు అనేది తెలంగాణ ఆత్మ గౌరవానికి సంబంధించిందని సీఎం రేవంత్ రెడ్డి అన్నారు. అసెంబ్లీలో పొట్టి శ్రీరాములు తెలుపు యూనివర్సిటీ పేరు మార్పు బిల్లుపై ఆయన మాట్లాడారు. తెలంగాణ కోసం పనిచేసిన వారిని స్మరించుకోవాల్సిన అవసరం ఉందని, అందుకే పేర్లు మార్పుతున్నట్లు తెలిపారు. పొట్టి శ్రీరాములు తెలుగు యూనివర్సిటీ పేరు మార్పు బిల్లుపై చర్చలో సందర్భంగా.. తెలుగు విశ్వవిద్యాలయానికి సురవరం ప్రతాపరెడ్డి పేరు పెట్టాలని ప్రభుత్వం నిర్ణయించడని తెలిపారు. పొట్టి శ్రీరాములు త్యాగాలను ఎవరూ తక్కువ చేయడం లేదని, గాంధీ ఆదర్శంతో ప్రాణత్యాగంతో మద్రాస్ నుంచి ఆంధ్ర ఏర్పాటుకోసం ఆయన చేసిన త్యాగాన్ని ఎవరూ తక్కువగా చూడటం లేదని అన్నారు. అదే సందర్భంలో తెలంగాణ వైతాళికులను గుర్తించుకోవాల్సిన అవసరం ఉందని చెప్పారు. పొట్టి శ్రీరాములు పేరుకు బదులు సురవరం ప్రతాపరెడ్డి పేరు పెట్టాలని కూసంసేని నూచించారని ఈ సందర్భంగా సీఎం తెలిపారు. 2014 పునర్విభజన తర్వాత తెలంగాణకు కొన్ని సంస్థలు, యూనివర్సిటీలు వచ్చాయని, వరిపాలన, పాలనాపరమైన నిర్ణయాలు తీసుకోవడం జరిగిందని అన్నారు. ఆనాడు తెలంగాణ ఏర్పాటుకు, ప్రత్యేక తెలంగాణ ఏర్పాటుకు కృషి చేసిన వారి పేర్లను మన సరస్థలకు పెట్టుకోవడం జరుగుతోందని తెలిపారు. ఆంధ్రప్రదేశ్ భౌగోళిక ప్రాంతంలో ఉన్నది ఆంధ్రకు,

తెలంగాణలో ఉన్నవి తెలంగాణకు కేటాయించడం జరిగిందని, అందులో భాగంగా పేర్లు మార్పుకోవడం జరుగుతోందని చెప్పారు. ఎస్టిఆర్ హెల్త్ యూనివర్సిటీ ఆంధ్రకు వెళ్లిందని, తెలంగాణ హెల్త్ యూనివర్సిటీకి కాళోజీ పేరు పెట్టుకోవడం జరిగిందని అన్నారు. దీనికి ఆర్డం ఎస్టిఆర్ పై గౌరవం లేనట్లు కాదని గుర్తు చేశారు. ప్రత్యేక రాష్ట్రంలో పేరును మార్పుకోవడంలో భాగంగా ఆచార్య ఎస్టి ఆగ్రికల్చర్ యూనివర్సిటీకి.. ప్రొ.జయశంకర్ యూనివర్సిటీగా మార్పుకోవడం జరిగిందని అన్నారు. హార్దీ కల్చర్ యూనివర్సిటీకి కొండా లక్ష్మణ్ బాపూజీ పేరు పెట్టుకోవడం జరిగిందని తెలిపారు. కొత్తగా ఏర్పడిన యూనివర్సిటీలకు పేర్లు మార్పుకోవడం సమాజమని సీఎం అన్నారు. తెలంగాణ వెటర్నరీ యూనివర్సిటీకి పీవీ నరసింహారావు పేరు పెట్టడం జరిగిందని తెలిపారు. అదే కిణంలో తెలుగు యూనివర్సిటీకి సురవరం ప్రతాపరెడ్డి పేరు పెట్టుకోవడం సముచితం అని ఈ నిర్ణయం తీసుకున్నట్లు తెలిపారు. తెలుగు యూనివర్సిటీకి ఆంధ్రాలో అదే పేరు కొనసాగుతోంది. కానీ తెలంగాణలో కొత్త నామకరణం చేయడం జరిగిందని అన్నారు. సురవరం ప్రతాపరెడ్డి సేవలను గుర్తించుకోవాల్సిన అవసరం ఉందని, తెలంగాణకు అసలు భాషనే లేదు అన్న సందర్భంలో గోల్కొండ పత్రిక ప్రారంభించి కవులను ఏకభాషిపైకి తెచ్చి నడిపించారని గుర్తు చేశారు. తెలంగాణ సాయుధ పోరాటంలో సురవరం సేవ మరువలేదని అందుకే ఆయన పేరును తెలుగు యూనివర్సిటీకి పెట్టడం సముచితం అని అన్నారు.

చర్లపల్లి రైల్వే టెర్మినల్ కు పొట్టి శ్రీరాములు పేరు.. అసెంబ్లీలో సీఎం రేవంత్ సంచలన ప్రకటన!

రాజకీయాలు కలుషితమయ్యాయో.. నాయకుల ఆలోచనలు కలుషితమయ్యాయో తెలియడం లేదని సీఎం రేవంత్ రెడ్డి ఆవేదన వ్యక్తం చేశారు. పొట్టి శ్రీరాములు తెలుగు యూనివర్సిటీ పేరు మార్పు బిల్లును ఈ రోజు అసెంబ్లీ ఆమోదించింది. దీంతో ఆ విశ్వవిద్యాలయం ఈ సూరవరం ప్రతాపరెడ్డి తెలుగు యూనివర్సిటీగా మారనుంది. ఈ సందర్భంగా సీఎం రేవంత్ రెడ్డి అసెంబ్లీలో మాట్లాడుతూ.. పొట్టి శ్రీరాములు చేసిన కృషిని ఎవరూ తక్కువగా చూడడం లేదన్నారు. వారి ప్రాణత్యాగాన్ని గుర్తించి అందరూ స్మరించుకోవాలన్నారు. వరిపాలనలో భాగంగా కొన్ని పాలనా పరమైన నిర్ణయాలు తీసుకున్నామన్నారు. రాష్ట్ర ఏర్పాటుకు కృషి చేసిన వారిని స్మరించుకుని వారి పేర్లు పెట్టుకున్నామన్నారు. రాష్ట్ర పునర్విభజన తరువాత గత పదేళ్లుగా ఈ ప్రక్రియ కొనసాగుతోందన్నారు. కొన్ని వర్గాలకు కొందరు అపోహలు కలిగించే ప్రయత్నం చేస్తున్నారని ఫైర్ అయ్యారు. కేంద్ర పదవుల్లో ఉన్నవారు కూడా ఇలా చేయడం సమంజసం కాదన్నారు. ఎస్టిఆర్ హెల్త్ యూనివర్సిటీకి కాళోజీ పేరు పెట్టుకున్నామన్నారు. ఇది ఎస్టిఆర్ ను అగౌరవ పరిచినట్లు కాదన్నారు. **ఒకే పేరుతో రెండు యూనివర్సిటీలు ఉంటే ఇబ్బందులు..** ఆచార్య ఎస్టి రంగా వ్యవసాయ యూనివర్సిటీకి ప్రొఫెసర్ జయశంకర్ పేరు పెట్టమని.. వైఎస్ పేరుతో ఉన్న హార్దికల్ యూనివర్సిటీకి కొండా లక్ష్మణ్ బాపూజీ పేరు పెట్టుకున్నామన్నారు. వెంకటేశ్వర వెటర్నరీ యూనివర్సిటీకి పీవీ పేరును పెట్టుకున్నామన్నారు. ఇందులో భాగంగానే పొట్టి శ్రీరాములు తెలుగు యూనివర్సిటీకి సురవరం ప్రతాప రెడ్డి పేరు పెట్టుకున్నామన్నారు. ఏపీలో ఆ పాత పేర్లతో కొనసాగుతున్న యూనివర్సిటీలకు తెలంగాణలో పేర్లు మార్పుకున్నామన్నారు. ఒకే పేరుతో రెండు యూనివర్సిటీలు ఉంటే పరిపాలనలో గందరగోళం



ఉంటుందన్నారు. అందుకే తెలంగాణ రాష్ట్రంలోని యూనివర్సిటీలకు, సంస్థలకు తెలంగాణ పేర్లు పెట్టుకుంటున్నామన్నారు. అంతే కానీ వ్యక్తులను అగౌరవ పరిచేందుకు కాదన్నారు. విశాల ప్రయోజనాల కోసం రాష్ట్ర ప్రభుత్వం తీసుకుంటున్న నిర్ణయాలకు.. బాధ్యతాయుత పదవుల్లో ఉన్నవారు కూలాన్ని ఆపాదిస్తున్నారని ఫైర్ అయ్యారు. కుల, మత ప్రాతిపదికన విభజించి రాజకీయ ప్రయోజనాలు పొందాలనుకుంటే అది తప్పున్నారు. గుజరాత్ లో సర్దార్ వల్లభాయ్ పటేల్ పేరుతో ఉన్న స్టేడియం పేరు తొలగించి ప్రధాని మోడీ పేరు పెట్టారని గుర్తు చేశారు. తాము అలాంటి తప్పుదాలు చేయలేదు.. చేయమన్నారు. చర్లపల్లి రైల్వే టెర్మినల్ కు పొట్టి శ్రీరాములు పేరు పెట్టుకుందామన్నారు. చిత్తశుద్ధి ఉంటే కిషన్ రెడ్డి, బండి నంజర్ కేంద్రం నుంచి ఆనువతులు తీసుకుంచాలన్నారు. బల్లంపేట నేరల్ క్యూర్ హాస్పిటల్ కు రోజయ్య పేరు పెట్టుకుందామన్నారు. ఈ రెండు గారి సేవలను కీర్తించుకునేలా అక్కడ వారి విగ్రహాన్ని ఆవిష్కరించుకుందామన్నారు.

సంపూర్ణ రుణమాఫీ జరిగింది అంటే ... ముక్కు నేలకు రాస్తా.... సీఎం రేవంత్ రెడ్డికి హరీష్ రావు సవాల్

హైదరాబాద్: తెలంగాణలో రాజకీయాలు మరోసారి హీల్ ఎక్కుతున్నాయి. అసెంబ్లీ వేదికగా సీఎం రేవంత్ రెడ్డి చేసిన వ్యాఖ్యలపై మాజీ మంత్రి, బీఆర్ఎస్ నేత హరీష్ రావు స్పందించారు. మధిర, కొడంగల్, సిద్దిపేట.. ఏ ఊరుకు పోదాం? సంపూర్ణ రుణమాఫీ జరిగింది అంటే ముక్కు నేలకు రాస్తా.. లేదంటే మీరు రాయండి అంటూ ముఖ్యమంత్రికి సవాల్ చేశారు. ప్రజలకు క్షమాపణ చెప్పాలి.. ఎప్పటి లోగా సంపూర్ణ రుణమాఫీ చేస్తారో చెప్పాలని హరీష్ రావు డిమాండ్ చేశారు. ముఖ్యమంత్రి స్థానంలో ఉన్న రేవంత్ భాష వల్ల తెలంగాణ పరువు పోతుందన్నారు. అలాగే, ఇబ్బదాలకు బ్రాండ్ అంబాసిడర్ రేవంత్ అని అన్నారు. కాంగ్రెస్ మనుగులో ఉన్న బీజేపీ మనిషిలా రేవంత్ సభలో మాట్లాడారని ఆరోపించారు. సీఎం బూతులకు జీఎస్సీ వేస్తే రాష్ట్ర ఖజానా మొత్తం సరిపోదని సెటైర్లు వేశారు. బీజేపీ చావును కోరుకున్న రేవంత్.. ఆ తర్వాత మాట మార్చి కీఆర్ఎస్ ను అన్నావని చెప్పడం సిగ్గుచేటని వ్యాఖ్యానించారు. గతంలో ప్రతిపక్ష నేతగా ఉన్న జానారెడ్డిని కేసీఆర్ ఎప్పుడూ గౌరవంగా సంబోధించేవారని గుర్తు చేశారు. ఎలాంటి తప్పు చేయకున్నా జగదీశ్ రెడ్డిని ఏకపక్షంగా సస్పెండ్ చేయడం దారుణమని ఆయన అన్నారు. రాష్ట్రం పట్ల ప్రస్తుత సర్కారుకు బాధ్యత లేని కారణంగానే ప్రాజెక్టులు అగ్గిపెట్టిల్లా కూలిపోతున్నాయని, పంటలు ఎండిపోతున్నాయని హరీష్ రావు దయ్యబట్టారు. రేవంత్ నిరక్షం వల్ల రైతులు, చేనేత కార్మికులు, ఆటో కార్మికులు పిట్టల్లా రాలిపోతున్నారని ఆవేదన వ్యక్తం చేశారు. రాష్ట్ర ప్రజలకు న్యాయం చేయడం కోసం.. ఇప్పిన ఆరు గ్యారంటీలను



అమలు చేసే వరకు ప్రభుత్వం వెంటపడతామని అన్నారు. రైతులకు రూ. 15 వేల రైతు బంధు డబ్బాలు పడే వరకు రేవంత్ రెడ్డిని ప్రశ్నిస్తూనే ఉంటారన్నారు. రాష్ట్ర భవిష్యత్తు పట్ల కేసీఆర్ కు, బీఆర్ఎస్ పార్టీకి బాధ్యత ఉందని ఆయన స్పష్టం చేశారు. బీఆర్ఎస్ హయాంలో తెలంగాణ రాష్ట్రాన్ని జీఎస్టీటీఎస్ నంబర్ వన్ గా, తలసరి ఆదాయంలో అగ్రస్థానంలో నిలిపామని గుర్తు చేశారు. విద్యుత్ వినియోగంలో, వరి దాన్యం ఉత్పత్తిలోనూ రాష్ట్రాన్ని మొదటి స్థానంలో నిలిపామని చెప్పారు. ప్రతి అంటికి తాగునీరు అందించి దేశానికే ఆదర్శంగా నిలిచామన్నారు. మిషన్ కాకతీయ ద్వారా చెరువులను బాగు చేసి దేశానికి ఆదర్శంగా నిలిచామన్నారు. రైతు బంధు పథకాన్ని బక్కరాజ్య సమితి సైతం ప్రశంసించిందని గుర్తు చేశారు.

ఎంపీ డీకే అరుణ ఇంట్లోకి ఆగంతకుడు.. పోలీసుల దర్యాప్తు ముమ్మరం

హైదరాబాద్: భాజపా ఎంపీ డీకే అరుణ ఇంట్లోకి గుర్తుతెలియని వ్యక్తి చొరబడిన కేసులో పోలీసులు దర్యాప్తు ముమ్మరం చేశారు. ఎంపీ నివాసంలోకి ప్రవేశించిన ఆగంతకుడిని గుర్తించేందుకు సీసీ ఫుటేజీను మరోసారి పరిశీలించారు. సీఎం రేవంత్ రెడ్డి ఆదేశాలతో సీసీ సీవీ ఆనంద్ ఎంపీ ఇంటికి చేరుకుని వివరాలు సేకరించారు. ఆయనతో పాటు వెస్ట్ జోన్ డీసీసీ విజయ్ కుమార్, జూబ్లీహిల్స్ ఏసీసీ వెంకటరెడ్డి ఉన్నారు. దుండగుడు ప్రవేశించిన ప్రాంతాలను వారు పరిశీలించారు. సీఎం ఆదేశాల నేపథ్యంలో డీకే అరుణకు కల్పించాల్సిన భద్రత పైనా డీసీసీ వివరాలు సేకరించారు. సోమవారం ఉదయం ఎంటీతో సీఎం రేవంత్ రెడ్డి మాట్లాడి ఈ ఘటనకు సంబంధించిన వివరాలను అడిగి తెలుసుకున్న విషయం తెలిసిందే. ఆదివారం తెల్లవారుజామున 4 గంటల సమయంలో జూబ్లీహిల్స్ రోడ్ నంబరు 56లోని ఎంపీ నివాసంలోకి మునుగు ధంపిన ఆగంతకుడు ఇంటి వెనుక నుంచి లోపలికి ప్రవేశించారు. సీసీ కెమెరా వైర్లను కత్తిరించి, సుమారు గంట పాటు ఇంట్లో తిరిగి అక్కడి నుంచి బారుకొన్నారు. ఆమె కుమార్తె ఉదయం నిద్రలేచి చూసేసరికి ఇల్లంతా చిందరవందరగా ఉంది. వంట గది కిటికీ గ్రిల్ తొలగించడం గమనించారు. దీనిపై ఎంపీ డ్రెస్సెడ్ లుక్కులో పోలీసులకు ఫిర్యాదు చేశారు. సంఘటన స్థలానికి చేరుకుని పోలీసులు.. ఇతర సీసీ కెమెరాల్లో సమాధైన ఆధారాలతో నిందితుడిని గుర్తించేందుకు ప్రయత్నిస్తున్నారు. గతంలో ఇక్కడ పనిచేసిన వారే అయి ఉంటారని అనుమానిస్తున్నారు.



హైదరాబాద్ : తెలంగాణ అసెంబ్లీలో ఆసక్తికర పరిణామం చోటు చేసుకుంది. కాంగ్రెస్ నుంచి సస్పెండ్ అయిన ఎమ్మెల్యే మల్లన్న బీఆర్ఎస్ నేతలను కలవడం చర్చనీయాంశం అయ్యింది. ఇవాళ (సోమ వారం అసెంబ్లీ ఎప్పీలో బీఆర్ఎస్ నేతలు కేటీఆర్, హరీష్ రావులతో సమావేశం అయ్యారు మల్లన్న. ఇన్నాక్షా బీఆర్ఎస్ నేతలంటే ఉప్పు నిప్పు అన్నట్లు ఎగసిపడే మల్లన్న సడెన్ గా కలవడం చర్చలకు దారి తీస్తోంది. ఇవాళ అసెంబ్లీలో బీసీ బిల్లు ప్రవేశపెట్టనుండటంతో సభలో అనుసరించాల్సిన వ్యూహాలపై చర్చించినట్లు తెలుస్తోంది. బీసీ బిల్లుపై

ప్రభుత్వం గట్టిగా మాట్లాడేందుకు నిర్ణయం తీసుకున్నట్లు తెలుస్తోంది. అందుకోసం మండలిలో తనకు మద్దతు తెలపాలని కోరినట్లు తెలుస్తోంది. ఇటీవల మల్లన్న ప్రభుత్వానికి వ్యతిరేకంగా, ప్రభుత్వ స్టాండ్ దాటి కులగణనపై విమర్శలకు దిగిన విషయం తెలిసిందే. అదే విధంగా ఓ వర్గం నేతలను కులం పేరున దూషించడం సంచలనంగా మారింది. పార్టీ నిబంధనలను ఉల్లంఘించినందుకు కాంగ్రెస్ స్పెండ్ చేసిన విషయం తెలిసింది. తాజాగా బీఆర్ఎస్ నేతలతో సమావేశం కావడం చర్చనీయాంశంగా మారింది.

సీఎం రేవంత్ రెడ్డితో ఆర్.నారాయణ మూర్తి భేటీ

ప్రముఖ సినీ నటుడు, పీపుల్స్ స్టార్ ఆర్.నారాయణమూర్తి (%=, చీపుటుముఖు విభజిత్వం%) ఇవాళ సీఎం రేవంత్ రెడ్డిని కలిశారు. ఉదయం జూబ్లీహిల్స్ లోని సీఎం నివాసంలో మర్యాదపూర్వకంగా భేటీ అయ్యారు. ఈ సందర్భంగా ఆర్.నారాయణమూర్తిని సీఎం శాలువాతో సన్మానించారు. అయితే వచ్చే నెలలో గద్దర్ పేరు మీద తెలంగాణ సినీ అవార్డులు ఇవ్వాలని రాష్ట్ర ప్రభుత్వం నిర్ణయించింది. గద్దర్ అవార్డుల విధి విధానాలు, నియమ నిబంధనలు, లోగో రూపొందించేందుకు ప్రభుత్వం ఏర్పాటు చేసిన కమిటీలో ఆర్.నారాయణమూర్తి సలహాదారుగా ఉన్నారు. ఈ నేపథ్యంలో వీరి భేటీ ప్రాధాన్యత సంతరించుకుంది.



తెలంగాణలో కల్యాణ లక్ష్మి పేరు మార్చిన సర్కార్

హైదరాబాద్: తెలంగాణలో గత ప్రభుత్వం అమలు చేసిన మరో పథకం పేరు మారుస్తూ కీలక నిర్ణయం తీసుకుంది. కల్యాణ లక్ష్మి పథకం పేరును కల్యాణమస్తుగా మారుస్తూ ప్రభుత్వం నిర్ణయం తీసుకుంది. ఈ మేరకు మంత్రి పాస్చం ప్రభాకర్ పేరు మార్పుపై స్పష్టత నిచ్చారు. కల్యాణ మస్తు పథకాన్ని త్వరలోనే అమలు చేయడానికి తమ ప్రభుత్వం సిద్ధంగా ఉందని తెలిపారు. కల్యాణ లక్ష్మి, షాద్ ముబారక్ లను తమ ప్రభుత్వం కూడా కొనసాగిస్తుందని మంత్రి పాస్చం తెలిపారు. ఎన్నికలకు ముందు ఇచ్చిన.. గత ఎన్నికలకు ముందు కల్యాణలక్ష్మి, షాద్ ముబారక్ పథకాల కింద ఆర్జులైన వారందరికీ లక్షల రూపాయల నగదుతో పాటు తులం బంగారాన్ని కూడా ఇస్తామని కాంగ్రెస్ ప్రకటించింది. అయితే ఇప్పటి వరకూ



పథకం అమలు కాలేదు. కానీ ఒక్కొక్కటిగా అమలు చేస్తున్న ప్రభుత్వం కల్యాణమస్తును కూడా త్వరలోనే అమలు చేసేందుకు సిద్ధమయింది.

అసెంబ్లీ నుంచి ఎంబిఎం సభ్యులు వాకౌట్..

హైదరాబాద్ : నాలుగో రోజు అసెంబ్లీ సమావేశాల్లో కీలక పరిణామం చోటుచేసుకుంది. సభ నుంచి ఎంబిఎంఎం సభ్యులు వాకౌట్ చేశారు. స్పీకర్ సభ నడుపుతోన్న తీరును నిరసిస్తూ వారు సభ నుంచి వాకౌట్ చేస్తున్నట్లుగా ప్రకటించారు. అనంతరం అత్యుద్ధీన్ ఓవైసీ మాట్లాడుతూ.. అసెంబ్లీ గాంధీభవన్ కాదని.. తెలంగాణ శాసనసభ అని ఫైర్ అయ్యారు. గాంధీభవన్ తరహాలో కాకుండా అసెంబ్లీని అసెంబ్లీగా నడపాలని తీవ్ర ఆగ్రహం వ్యక్తం చేశారు. ప్రశ్నోత్తరాల్లో కనీసం తమకు మాట్లాడేందుకు అవకాశం ఇవ్వడం లేదని ఆరోపించారు. ఒకవేళ ఇచ్చినా మాట్లాడుతుందగానే మైక్ కట్ చేస్తున్నారని ఇదేం పద్ధతి అని ప్రశ్నించారు. ప్రజాస్వామ్యాన్ని ఖానీ చేసేలా ప్రభుత్వం వ్యవహరిస్తుండటం బాధాకరమని అన్నారు.



హైదరాబాద్ : మాదాపూర్ లోని ఇందిరా మహిళా శక్తి బజారులో సోమవారం నుంచి ఈ నెల 29వ తేదీ వరకు ఉగాది, రంజాన్ ఉత్సవాలు నిర్వహించనున్నారు. ఈ ఉత్సవాలను తీ ఆటర్లు ఈ మంత్రి సీతక్క ప్రారంభించారు. మహిళా స్వయం సహాయక సంఘాలు, మహిళా వ్యాపారుల ఉత్పత్తుల ప్రదర్శన, అమ్మకానికి ఇందిరా మహిళా

శక్తి బజార్ వేదిక కానున్నది. కాంగ్రెస్ ప్రభుత్వం రూ.9 కోట్లతో ఇందిరా మహిళా శక్తి బజారును ఆధునికీకరించింది. హైటెక్ సిటీకి పక్కనే ఈ మహిళా బజారును ఏర్పాటు చేశారు. మహిళా సంఘాల ఆధ్వర్యంలో వందకుపైగా షాపులు ఇక్కడ నిర్వహిస్తున్నారు. వివిధ రకాల ఆకట్టుకునే వస్తువులు, ఉత్పత్తులు ఈ బజారులో దొరుకుతాయి.

విదేశీ విద్య పీథకాన్ని రాజకీయం చేయాలనేది గంగుల తపన: మంత్రి సీతక్క

హైదరాబాద్: విదేశీ విద్య పథకాన్ని రాజకీయం చేయాలనేది గంగుల కమలాకర్ తపన అని మంత్రి సీతక్క విమర్శించారు. ఆమె శాసనసభలో మాట్లాడారు. “నేను మాట్లాడిన దాంట్లో తప్పులు ఉన్నాయని చెబుతున్నారు. విదేశీ విద్యా పథకం కింద 1913 మంది చదువుతున్నారు. కాంగ్రెస్ ప్రభుత్వం వచ్చాక 210 మంది ఎస్సీలు, 300 మంది బీసీలు, 100 మంది ఎస్సీలు, 500 మంది మైనార్టీ విద్యార్థులు ఎంపికయ్యారు. ఈ పథకం కింద మొత్తం 1,110 మంది విద్యార్థులను ఎంపిక చేశాం. గత బకాయిలతో కలిపి రూ.167 కోట్లు చెల్లించాం. కాంగ్రెస్ వచ్చి నాటికి పోస్టుమెట్రిక్ స్కాలర్షిప్ బకాయిలు రూ.4,332 కోట్లు. పెండింగ్ స్కాలర్షిప్ బకాయిలను త్వరలో చెల్లిస్తాం. హాస్టల్లో పిల్లలకు హాస్టల్ వేస్తే కఠిన చర్యలు తీసుకుంటాం. విదేశీ విద్యా పథకం కింద ఎంపికైన విద్యార్థులకు త్వరలో ఫలాలు అందుతాయి. గత ప్రభుత్వంలో పెండింగ్ పెట్టిన బకాయిలను చెల్లిస్తూ వస్తున్నాం. విద్యార్థులకు కాన్సెల్లర్ ఛార్జీలు 212 శాతం పెంచాం. పిల్లలకు పోషకాహారం అందించాలనేది ప్రభుత్వ ఉద్దేశం. విద్యకు ప్రభుత్వం అత్యంత ప్రాధాన్యం ఇస్తోంది. కట్టి ఆహారం వంటి ఘటనలపై వెంటనే చర్యలు తీసుకున్నాం. మహిళా ఐఏఎస్ అధికారులు నైట్ హోల్డ్ చేయాలని చెప్పాం. వివిధ హాదాల్లోని రాజకీయ నాయకులు కూడా నైట్ హోల్డ్ చేస్తున్నారు. ఎనిమిదే తరగతి వరకు అందించే స్కాలర్షిప్లను 2022లో కేంద్రం నిలిపివేసింది. డైట్ ఛార్జీలు, స్కాలర్షిప్లను కేంద్రం నిలిపివేయడంతో రాష్ట్రప్రభుత్వంపై ఆ భారం పడింది” అని సీతక్క తెలిపారు. అంతకుముంద భారన ఎమ్మెల్యే గంగుల కమలాకర్ మాట్లాడుతూ.. విదేశీ విద్య పథకం కింద ఎంపికైన విద్యార్థుల సంఖ్య 1913 అన్నారు. గతంలో కేవలం బీసీలోనే 2,230 మందిని ఈ పథకం కింద ఎంపిక చేశారన్నారు. అయితే ఎంపికైన విద్యార్థుల సంఖ్య స్పష్టంగా చెప్పాలి. 2016లో కేసీఆర్ హయాంలో విదేశీ విద్య పథకం అమలు చేశారు. గతంలో ఏటా 300 మంది విద్యార్థులను ఎంపిక చేశారు. ప్రస్తుత ప్రభుత్వం ఎంపిక చేశారు. ఎస్సీలకు పథకం కింద ఇచ్చిందని సున్నా అని గంగుల విమర్శించారు. “జనవరిలో కేవలం 105 మంది ఎస్సీలను పథకం కింద ఎంపిక చేశారు. గతంలో 1050 మంది ఎస్సీ, ఎస్సీ విద్యార్థులకు, 2,751 మంది మైనార్టీలకు, 2123 మంది బీసీ విద్యార్థులకు, 780 మంది బ్రాహ్మణ విద్యార్థులకు ఈ పథకం అమలు చేశాం. గతంలో పేద వర్గాలకు చెందిన 6,700 మందికి ఈ పథకం అమలుైంది. విదేశీ విద్య పథకం బకాయిలు వెంటనే చెల్లించాలి. ఐబిటిల్లో చదివే పేద విద్యార్థులకు గతంలో రూ. 2 లక్షలు అందేవి. ప్రస్తుతం వారికి ఆర్థికసాయం అందట్లేదు” అని గంగుల కమలాకర్ చెప్పారు.